



د غیر مقلدینو اعتراضونه



د غیر مقلدینو اعتراضونه

او د هغوی جوابونه د احنافو د دلایلو سره

مؤلف:

مولانا احمد علي شيخ (شهادت کوټ)

(فاضل جامعة العلوم الاسلامیة علامه بنوري ټاون کراچي)

ژباړن:

احمد زاهد (قندهاري)

د غیر مقلدینو اعتراضونه

او

د هغوی جوابونه د احنافو د دلایلو سره

تالیف:

مولانا احمد علي شيخ (شهادت کوټ)
(فاضل جامعة العلوم الاسلامیة علامه بنوری ټاون - کراچی)

ژباړن:

مولوي احمد زاهد (قندهاري)

د دې کتاب ټول حقوق د خپرندويې ټولنې سره خوندي دي!

د کتاب پېژند پاڼه:

❖ د کتاب نوم	: د غیر مقلدینو اعتراضونه
❖ لیکوال	: مولانا احمد علي شيخ (شهادت کوټ)
❖ ژباړن	: مولوي احمد زاهد (قندهاري)
❖ کمپوز او ډیزاین	: پوهه خپرندویه ټولنه / کندهار
❖ خپروونکی	: پوهه خپرندویه ټولنه / کندهار
❖ د چاپ شمېر	: (۱۰۰۰)
❖ د چاپ کال	: ۱۳۹۲ هجري لمريز کال
❖ د چاپ وار	: لومړی ځل
❖ د خپرونې لړ	: (۲۶)
❖ اړیکه	: ۰۷۰۷۲۶۲۰۶۵
❖ ایمل	: ppa_2011@live.com

د تعلیم الاسلام راډیو د ویب پاڼې له خوا


www.Taleemulislam-radio.com

د مضامینو فهرست

شمېره	لړلیک	مخ
۱.	د خپروونکي یادښت.....	۸
۲.	سرتهکي.....	۹
۳.	د جمعې د لمانځه لپاره دوه اذانونه.....	۱۲
۴.	د اقامت الفاظ هم د اذان په ډول دوه دوه دي.....	۱۲
۵.	د یوې یوې کلمې والا اقامت حقیقت.....	۱۵
۶.	په لمانځه کې تر نامه لاندې لاس تړل.....	۱۶
۷.	پر ځیگر د لاس تړلو روایتونه او د هغو لنډه جوابونه.	۱۸
۸.	د امام په اقتداء کې قرأت نه ویل.....	۲۰
۹.	سورة فاتحه هم په قرأت کې شامله ده.....	۳۲
۱۰.	د قرأت خلف الامام په باره کې د صحابه کرامو فتوا	۳۳
۱۱.	د قرأت خلف الامام په اړه د لویو تابعینو فتوا.....	۳۷
۱۲.	د غیر مقلدینو د قرأت خلف الامام په اړه دلایل او د	۳۸
۱۳.	د خبرو پای.....	۴۷
۱۴.	"آمین" کرار ویل.....	۴۸

۱۵. په زوره د آمین ویلو د دلایلو جوابونه ۴۹
۱۶. رکوع ته د تلو او د رکوع څخه د راپورته کېدو په ... ۵۰
۱۷. د صدیق اکبر رضی الله عنه عمل ۵۵
۱۸. د حضرت عمر فاروق رضی الله عنه عمل ۵۶
۱۹. د حضرت علي رضی الله عنه عمل ۵۶
۲۰. د عبد الله بن عمر رضی الله عنه عمل ۵۷
۲۱. د عبد الله بن مسعود رضی الله عنه عمل ۵۷
۲۲. د حضرت ابوهريرة رضی الله عنه عمل ۵۷
۲۳. د حضرت عبد الله بن مسعود او حضرت علي رضی الله عنه د ۵۸
۲۴. و تر درې رکعتو یو ځای کول ۵۹
۲۵. د رکوع څخه مخکې دعا قنوت ویل ۶۳
۲۶. په وترو کې باید کوم قنوت وویل سي؟ ۶۵
۲۷. تراویح شل (۲۰) رکعتو دي ۶۶
۲۸. د اتو (۸) رکعتو تراویحو دلایلو ته لنډه کتنه ۷۲
۲۹. د سهار د فرضو څخه وروسته د لمرد راختمو څخه .. ۷۴
۳۰. د جنازې په لمانځه کې سورة فاتحه لوستل ۷۴
۳۱. د نارینه او د ښځې په لمانځه کې فرق ۷۷
۳۲. د نابالغ امامت ۷۸
۳۳. په یوه مجلس کې درې (۳) طلاقه ورکول ۷۹
۳۴. د غیر مقلدینو د دلایلو جوابونه ۸۳
۳۵. د قربانۍ یوازې درې (۳) ورځې دي ۸۵
۳۶. په دواړو لاسو د روغې کولو ثبوت ۸۶
۳۷. مخلوق ته "مولانا" ویل ۸۸
۳۸. په سورة الحج کې یوازې یوه لومړۍ سجده ده ۸۹

۳۹.	د غیر مقلدینو د دواړو دلایلو جوابونه.....	۹۰
۴۰.	د خصي حیوان قربانی-رواده	۹۱
۴۱.	د قضاء حاجت په وخت کي قبلې ته مخ یا	۹۲
۴۲.	تقلید شخصي واجب دی.....	۹۳
۴۳.	پای	۹۵
۴۴.	ماخذ و مراجع	۹۶



د خپروونکي يادښت

إِنَّ الْحَمْدَ لِلَّهِ وَاسْتَعِينُهُ وَاتَّوَكَّلُ عَلَيْهِ، وَالصَّلَاةُ عَلَى نَبِيِّ الْعَرَبِ
مُحَمَّدٍ ﷺ، وَ عَلَى آلِهِ وَأَصْحَابِهِ الَّذِينَ هُمْ بَارَزُوا فِي سَبِيلِ اللَّهِ وَ عَلَى
عِبَادِ اللَّهِ الصَّالِحِينَ. آمَّا بَعْدُ!
درنو لوستونکو!

لکه څنگه چي تاسو پوهېږي چي په نني وخت کي د غیر مقلدینو
لخوا ډېر اعتراضونه پراخنافو او پر څلورو امانانو ترسره کېږي، چي
په ترڅ کي ئې عام ولس چي د پوهي کچه ئې ټيټه ده په لوي تشويش او
جنجال کي اخته کړي دي. د دوی د اعتراضونه څخه د خلاصون په
هیله "مولوي احمد زاهد قندهاري صاحب" همدا کتاب "د غیر
مقلدینو اعتراضونه" د اردو ژبي څخه وپښتو ژبي ته ژباړلی دی. الله
تعالی دې ژباړن او د ده ټولو مرستندویانو ته د دې لوي خدمت اجر
ورکړي او الله تعالی دې دا کتاب د قبولیت و درجې ته ورسوي. الله
تعالی دې ژباړن ته نور وس ورکړي چي همداسي د ولس په خدمت کي
واوسي، موږ ورته لاس په دعا يو چي الله تعالی دی د خپل دین د
خدمت لپاره یو ستره وسیله وگرځوي. (آمین)

هیله ده چي دا کتاب د لوستونکو د پوهي د سطحي لوړولو لپاره
یوه وسیله وگرځي او د گرانو لوستونکو څخه هیله کوو چي د هر ډول
تېروتنو په هکله د ادارې څخه خپل نظرونه سپموي.

په همدې هیله
د پوهي خپرندويي ټولني اداره

سر ټکي

بسم الله الرحمن الرحيم

نعمه و نهلی علی رسولہ الکریم، اما بعد!

په نني عصر کي د کفر او الحاد توپانونه په نوي نوي شکل کي پيدا کېږي. احاديث د اعتماد وړ نه بلل کېږي، په قرآن کریم کي ډول ډول د تحریف معنوي ارادې لیدل کېږي په داسي حال کي هیڅ یو د خدای څخه وېرېدونکی، شعور لرونکی او د علم خاوند ته داپکار نه ده چي هغه د دې فروعی مسایلو بحثونه را تازه کړي او په مسلمانانو کي یوه ډول فتنه پيدا کړي. مگر افسوس چي غیر مقلدینو چي خپل ځانو ته "اهل حدیث" یا "جماعة المسلمين" وایي د دغو خلکو فکرونه، کونښن، دعوت یوازې دې کي خرڅېږي چي حنفيان گمراه، بې لمانځه تردې چي کافران او مشرکان ئې وگرځوي.

په خاصه توگه خو د "جماعة المسلمين" ډله د خپلو پلویانو څخه ماسپوا د ټولې نړۍ مسلمانانو ته کافران وایي او تردې چي د کعبې امام هم مسلمان نه گڼي، د حج او د عمرې په وخت کي د کعبې په امام پسي اقتداء نه کوي. غیر مقلدینو په خاصه توگه د رفع الیدین، آمین بالجهر، قرأت خلف الامام او د تقلید په مسئلو کي خلک سرگردانه کړي دي.

د دې برعکس زه نه یم خبر چې یو وخت زموږ سني دي غیر مقلد ته ورغلی وي او هغه ته دي ویلي وي چې ستا لمونځ نه صحیح کېږي او هغه دي ئې په وهم کي اچولی وي. تبلیغیان چې یو بې لمانځه پر لمانځه راوړي او هغه لمونځونه شروع کړي نو غیر مقلدین ورسې هغه ته ورسوي وراچوي چې ستا لمونځ نه صحیح کېږي زه د غیر مقلدینو د دې حرکت څخه ډېر گيله من یم.

د غیر مقلدینو دا عادت دی چې د خپل مذهب خلاف هر حدیث ضعیف بولي. حقیقت دا دی چې د دوی خپل دلایل اکثره د ضعیفو حدیثو څخه دي. کله داسې وي چې زموږ په دلیل کي په ډېرو سندو کي په یو سند کي یو راوي ضعیفه وي نور سندونه ټوله صحیح وي نو دی پر هغه ضعیف سند باندي ډېر بحث کوي چې دا حدیث ضعیف دی.

د لوستونکو او په خاصه توګه د غیر مقلدینو څخه دا هیله کوم چې دا خبره په ښه غور واورئ چې امام ابو حنیفه رحمۃ اللہ علیہ په ۸۰ هـ کال کي زېږېدلی دی او په ۱۵۰ هـ کال کي وفات سوی دی. امام صاحب رحمۃ اللہ علیہ تابعي وو، د ډېرو صحابه کرامو رضی اللہ عنہم څخه ئې حدیثونه اورېدلي دي که چیري یو حدیث ضعیف وي د راوي د ضعف په وجه هغه راوي د امام صاحب رحمۃ اللہ علیہ د زمانې څخه ډېر وروسته وي نو امام صاحب رحمۃ اللہ علیہ خو د دې ضعیفه راوي څخه روایت نه دي کړی له همدې امله نو هغه حدیث د امام صاحب رحمۃ اللہ علیہ په دور بالکل صحیح دی.

د صحاح سته محدثین (امام بخاري، امام مسلم، امام ابو داؤد، امام ترمذي، امام ابن ماجه، امام نسائي رحمۃ اللہ علیہم) دوی تر امام صاحب رحمۃ اللہ علیہ وروسته راغلي دي امام صاحب رحمۃ اللہ علیہ د دوی ټولو څخه مخکي دی او د "خیر القرون" د زمانې دی.

د یو څو غیر مقلدینو څخه مو دا هم اورېدلي دي چي صحیح حدیثونه یوازې د صحاح سته په خاص ډول د بخاري او مسلم حدیثونه دي. که یو څوک پر خپل مسلک باندي د دې خلاف یو داسي حدیث خپل دلیل وگرځوي چي هغه د صحاح سته څخه علاوه په یو بل معتمد کتاب کي وي نو دوی په دې وینا سره د هغه حدیث د منلو څخه انکار وکړي چي د دې ذکر په صحاح سته کي نه سته، په حقیقت کي دا خبره غلطه ده. دا خبر خو حقیقت ده چي د صحاح سته اکثره حدیثونه صحیح دي لیکن دا خبره ګر سره غلطه ده چي ټوله صحیح حدیثونه په صحاح سته کي دي او بس. داسي نه ده بلکي د حدیثو په نورو کتابو کي هم د مستندو روایتو لویه ذخیره موجوده ده.

د ډېرو مشکلاتو سره سره ما دا فکر وکړي چي یو داسي مختصر کتاب ولیکم چي په هغه کي د غیر مقلدینو سره پر هغه خاصو مسایلو باندي بحث وسي او هر مسئله مختصره او دلیل ولري. د قناعت خاوندانو ته خویو دلیل هم بس دی او نه منونکو ته خو قرآن او حدیث هم کفایت نه کوي. په دې رساله کي موږ په ډېر بنایسته انداز باندي پر دغو مسئلو باندي مختصر او مدلل بحثونه کړي دي، هیله کوم چي ستاسو د خوښي وړ وگرځېږي.

وما توفیقی الا بالله

د دعاء په هیله

احمد علي شيخ شهدا کوټ (سندھ)

(فاضل جامعة العلوم الإسلامية علامه بنوري ټاون، کراچي)

د جمعې د لمانځه لپاره دوه اذانونه

دلیل:

عَنِ الرَّهْزِيِّ رَضِيَ اللَّهُ عَنْهُ قَالَ: سَمِعْتُ السَّائِبَ بْنَ يَزِيدٍ رَضِيَ اللَّهُ عَنْهُ يَقُولُ إِنَّ الْأَذَانَ يَوْمَ الْجُمُعَةِ كَانَ أَوَّلَهُ حِينَ يَجْلِسُ الْإِمَامُ يَوْمَ الْجُمُعَةِ عَلَى الْمِنْبَرِ فِي عَهْدِ رَسُولِ اللَّهِ ﷺ وَأَبَى بَكْرٍ وَعُمَرُ رَضِيَ اللَّهُ عَنْهُمَا فَلَمَّا كَانَ فِي خِلَافَةِ عُثْمَانَ وَكَثُرُوا أَمَرَ عُثْمَانُ رَضِيَ اللَّهُ عَنْهُ يَوْمَ الْجُمُعَةِ بِالْأَذَانِ الثَّلَاثِ فَأَذَّنَ بِهِ عَلَى الزُّورَاءِ فَثَبَّتَ الْأَمْرُ عَلَى ذَلِكَ. (بخاري، ج: ۱، ص: ۱۲۵. قديمي کتب خانہ)

ژباړه: حضرت سائب بن يزيد رَضِيَ اللَّهُ عَنْهُ فرمايي: چي مخکي به اذان د جمعې مبارکي په ورځ هغه وخت کېږي چي امام به پر منبر کېښنستي، د نبي کریم ﷺ، حضرت ابوبکر صدیق او حضرت عمر رَضِيَ اللَّهُ عَنْهُ په زمانه کي همدا سي کېده. بيا چي د حضرت عثمان رَضِيَ اللَّهُ عَنْهُ په زمانه کي مسلمانان ډېر سول نو حضرت عثمان رَضِيَ اللَّهُ عَنْهُ د جمعې په ورځ د دريم اذان (د اقامت سره) حکم وکړي. د دې څخه وروسته پر "زوراء" نومي ځای باندي اذان وسو او بيا همدا اصطلاح وگرځېدله. (چي په هر ښار کي به مسلمانانو د جمعې په ورځ دوه اذانونه کول)

د اقامت الفاظ هم د اذان په ډول دوه دوه دي

د احنافو په نزد د اقامت کلمې اوولس (۱۷) دي. د اذان په شان اقامت هم دوه دوه ځله ويل کېږي يوازي په اقامت کي د "قد قامت

الصلوة، قد قامت الصلوة" اضافه کړې او همدا د حضرت بلال رضي الله عنه اقامت دى او دا اقامت به په نبي کریم صلی الله علیه و آله پسي کېږي. امام بخاري، امام مسلم، امام ابو داؤد، امام نسائي رحمهم الله او د امام ابن ماجه رحمهم الله استاذ امام ابوبکر بن ابی شيبه رحمهم الله هم په خپل کتاب "مصنف ابن ابی شيبه" کي همدا روايتونه را نقل کړي دي.

۱- دليل:

إِنَّ بِلَالَ رضي الله عنه كَانَ يُثْنِي الْأَذَانَ وَالْإِقَامَةَ.

(مصنف ابن شيبه، ج: ۱، ص: ۲۳۴، مکتبه امداديه ملتان)

ژباړه: حضرت بلال رضي الله عنه به د اذان او اقامت کلمې دوه واره ويل.

۲- دليل:

عَنِ الْأَسْوَدِ رحمهم الله عَنْ بِلَالٍ رضي الله عنه قَالَ: كَانَ أَذَانُهُ وَاقَامَتُهُ

مَرَّتَيْنِ مَرَّتَيْنِ. (مصنف عبد الرزاق، ج: ۱، ص: ۴۶۳، بيروت)

ژباړه: د اسود رحمهم الله خخه روايت دى چي د حضرت بلال رضي الله عنه د

اذان او اقامت کلمې دوې دوې وې.

۳- دليل:

عَنِ الرَّبِيعِ بْنِ قَيْسٍ رحمهم الله أَنَّ عَلِيًّا كَانَ يَقُولُ: الْأَذَانُ وَالْإِقَامَةُ

مَثْنِي. (مصنف ابن ابی شيبه، ج: ۱، ص: ۲۳۴)

ژباړه: د ربيع بن قيس رحمهم الله خخه روايت دى چي حضرت علي

کرم الله وجهه به د اذان او اقامت کلمې دوه دوه ځلي ويلې.

۴- دليل:

كَانَ عَبْدُ اللَّهِ بْنُ زَيْدٍ الْأَنْصَارِيُّ رضي الله عنه مُؤَذِّنَ النَّبِيِّ صلی الله علیه و آله يُشْفَعُ

الْأَذَانَ وَالْإِقَامَةَ. (مصنف ابن ابی شيبه، ج: ۱، ص: ۲۳۴)

حضرت عبداللہ بن زید انصاري رضی اللہ عنہ د نبی کریم صلی اللہ علیہ وسلم مؤذن وو،
د اذان او اقامت کلمې به ئې جوړه (دوې دوې) ویلې.

۵- دلیل:

أَنَّ سَلْمَةَ بْنَ الْأَكْوَعِ رضی اللہ عنہ كَانَ يُثْنِي الْإِقَامَةَ. (مصنف ابن ابی
شیبہ، ج: ۱، ص: ۲۳۴)

حضرت سلمه بن الاكواع رضی اللہ عنہ د اقامت کلمې دوه ځلي ویلې.

۶- دلیل:

عَنْ إِبْرَاهِيمَ قَالَ: الْإِذَانُ وَالْإِقَامَةُ مِثْنِي مِثْنِي. (كتاب الآثار، ص:
۲۱)

حضرت ابراهيم نخعي رحمته اللہ علیہ فرمایلي دي چي اذان او اقامت دوه
دوه واره دي.

۷- دلیل:

كَانَ أَصْحَابُ عَلِيٍّ وَأَصْحَابُ عَبْدِ اللَّهِ رضی اللہ عنہ يُشْفِعُونَ الْإِذَانَ وَ
الْإِقَامَةَ. (مصنف ابن ابی شیبہ، ج: ۱، ص: ۲۳۴)

ژباړه: د حضرت علي او د عبدالله بن مسعود شاگردانو رضی اللہ عنہ به
اذان او اقامت دوه دوه ځله ویل.

۸- دلیل:

عبدالرحمن بن ابی لیلی عَنْ عَبْدِ اللَّهِ بْنِ زَيْدٍ قَالَ: كَانَ أَذَانُ
رَسُولِ اللَّهِ صلی اللہ علیہ وسلم شُفْعًا شُفْعًا فِي الْإِذَانِ وَالْإِقَامَةِ. (ترمذی، ج: ۱، ص: ۴۸،
قدیمی کتب خانہ)

عبدالرحمن بن ابی لیلی د عبدالله بن زید څخه روایت کوي چي
د رسول الله صلی اللہ علیہ وسلم (د مؤذن) اذان او اقامت دوه ځله وو.

اعتراض: وايي چي عبدالرحمن بن ابی لیلی د حضرت عبدالله بن زید عليه السلام څخه نه دي اورېدلي؟
جواب: په دارقطني کي راغلي دي چي حضرت عبدالله بن زید عليه السلام د حضرت عثمان عليه السلام تر خلافت پوري وو او عبدالرحمن بن ابی لیلی خو د حضرت عمر عليه السلام د خلافت په دور کي لاهم وو.

د یوې یوې کلمې والا اقامت حقیقت

په دې باره کي غیر مقلدين د حضرت بلال عليه السلام يو حديث خپل دليل گرځوي په کوم کي چي اقامت یوې کلمې والا ثابته وي. د دې حديث لنډ جواب دا دی چي د حضرت بلال عليه السلام څخه د دې متعلق دواړه قسمه روايتونه را نقل سوي دي یوې کلمې والا هم او د دوې کلمې والا هم څنگه چي مستدرک حاکم، طحاوي شريف، بیهقي، مصنف ابن ابی شيبه، مصنف عبدالرزاق او نورو د حضرت بلال عليه السلام څخه د دوو کلمو والا اقامت روايت را نقل کړی دی. نو اصل حقیقت دا دی چي حضرت بلال عليه السلام په شروع کي پر یوې کلمې والا اقامت باندي عمل کوي لیکن وروسته ئې پر دوو کلمو والا اقامت باندي عمل شروع کړي ځکه چي ابوداؤد ص: ۷۳، ج: ۱، مکتبه ایچ ایم سعید کمپني. ترمذی ص: ۴۸، ج: ۱. نسائي، ص: ۱۰۳، ج: ۱. ابن ماجه، ص: ۵۲ کي د حضرت ابو محذوره عليه السلام څخه روايت دی هغه فرمایي چي رسول الله ﷺ هغه ته د اقامت اوولس (۱۷) کلمې (دوه دوه واره) وروښوولې او حضرت ابو محذوره عليه السلام په ۹ ه کي اسلام راوړي دي ځکه دا د دې ثبوت دی چي حضرت بلال عليه السلام چي کوم اقامت کوي هغه پر اوولس (۱۷) کلمو باندي مشتمل وو، ځکه چي د

ده یوې کلمې والا اقامت د ده پخوانی عمل بلل کېدل او دوو کلمو والا اقامت نې آخري عمل بلل کېږي په دې صورت کي په ټولو روایتونو کي تعارض ختمېږي.

په لمانځه کي تر نامه لاندي لاس تړل

۱- دلیل:

عَنْ أَبِي جُحَيْفَةَ أَنَّ عَلِيًّا رَضِيَ اللَّهُ عَنْهُ قَالَ مِنَ السُّنَّةِ وَضَعَ الْكَفَّ عَلَى الْكَفِّ فِي الصَّلَاةِ تَحْتَ السُّرَّةِ. (ابو داؤد، باب وضع اليمنى على اليسرى حديث: ٦٤٥)

ژباړه: حضرت علي رَضِيَ اللَّهُ عَنْهُ فرمايي: چي يو د سنتو څخه ورغوی پر ورغوی باندي په لمانځه کي تر نامه لاندي ايښوول دي.

۲- دلیل:

عَنْ عَلِيٍّ رَضِيَ اللَّهُ عَنْهُ قَالَ مِنْ سُنَّةِ الصَّلَاةِ وَضَعَ الْأَيْدِي عَلَى الْأَيْدِي تَحْتَ السُّرَّةِ. (مصنف ابن أبي شيبة، ج: ١، ص: ٤٢٧)

ژباړه: د حضرت علي رَضِيَ اللَّهُ عَنْهُ څخه روايت دی چي د لمانځه د سنتو څخه يو لاسونه پر لاسو باندي تر نامه لاندي ايښوول دي.

۳- دلیل:

الْحَجَّاجُ بْنُ حَسَّانٍ قَالَ سَمِعْتُ أَبَا مَجْلَزٍ رَضِيَ اللَّهُ عَنْهُ أَوْ سَمِعْتُهُ قَالَ: قُلْتُ كَيْفَ يَضَعُ قَالَ بَاطِنَ كَفِّ يَمِينِهِ عَلَى ظَاهِرِ كَفِّ شِمَالِهِ وَيَجْعَلُهَا أَسْفَلَ مِنَ السُّرَّةِ. (مصنف ابن أبي شيبة، ج: ١، ص: ٤٢٧)

ژباړه: حضرت حجاج بن حسان وايي چي ما د ابو مجلز رضي الله عنه څخه واورېدل يا مي پوښتنه وړ څخه وکړل چي لمونځ کوونکي لاسونه بايد څنگه کښېږدي؟ نو هغه په جواب کي راته وفرمايل چي د راسته لاس ورغوی دي د چپه لاس د ورغوی پر پورتنی (د باندني) حصه باندې کښېږدي او لاسونه دي تر نامه لاندې وتړي.

۴- دليل:

عَنْ اِبْرَاهِيْمَ قَالَ يَضَعُ يَمِيْنُهُ عَلَى شِمَالِهِ فِي الصَّلَاةِ تَحْتَ السَّرَّةِ.
(مصنف ابن ابی شيبه، ج: ۱، ص: ۴۲۷، کتاب الآثار حديث نمبر: ۱۲۰)

ژباړه: حضرت ابراهيم نخعي رضي الله عنه فرمايي چي په لمانځه کي خپل راسته لاس پر چپه لاس باندې تر نامه لاندې اېږدي.

۵- دليل:

قَالَ أَبُو هُرَيْرَةَ رضي الله عنه أَخَذُ الْاَكْفَ عَلَى الْاَكْفِ فِي الصَّلَاةِ تَحْتَ السَّرَّةِ.
(اعلاء السنن، ج: ۲، ص: ۱۸۲)

ژباړه: حضرت ابو هريره رضي الله عنه فرمايي چي لاس په لاس باندې نيول او بيا تر نامه لاندې تړل دي.

۶- دليل:

عَنْ اَنَسٍ رضي الله عنه قَالَ: ثَلَاثٌ مِّنْ اَخْلَاقِ النَّبُوَّةِ تَعْجِلُ الْاِفْطَارَ وَ تَاخِرُ السُّحُورَ وَ وَضْعُ الْيَدِ الْيُمْنَى عَلَى الْيُسْرَى فِي الصَّلَاةِ تَحْتَ السَّرَّةِ.
(الجواهر النقى على البيهقي، ج: ۲، ص: ۳۲، معارف السنن، ج: ۲، ص: ۴۴۴)

ژباړه: د حضرت انس رضي الله عنه فرمايي چي درې خبري د نبوت د اخلاقو څخه دي: په روژه مات کي بېړه کول، په پېشلمي کي ځنډ يا

تاخیر کول او راسته لاس پر چپه لاس باندې په لمانځه کې تر نامه لاندې ایښوول.

پر ځیگر د لاس تړلوروايتونه او دهغو لنډه جوابونه

پر ځیگر د لاس تړلو په هکله موږ درې روايتونه موندلي دي او هغه درې سره ضعیفه روايتونه دي.

د غیر مقلدینو لومړی دلیل:

د حضرت وائل بن حجر رضی الله عنه څخه روایت دی چې زه نبي کریم صلی الله علیه و آله ته هغه وخت ورغلم چې رسول الله صلی الله علیه و آله د مسجد پر لور روان وو، نبي کریم صلی الله علیه و آله محراب ته ور داخل سو او د تکبیر تحریمې لپاره ئې خپل لاسونه پورته کړل او راسته لاس ئې پر چپه لاس باندې پر ځیگر باندې کښېښووي. او همدا ډول د مؤمل بن اسماعیل په روایت کې راغلي دي چې حضرت وائل بن حجر رضی الله عنه فرمایي چې ما نبي کریم صلی الله علیه و آله ولیدي چې ده خپل راسته لاس پر چپه لاس باندې کښېښووي او بیا ئې دواړه پر ځیگر باندې کښېښوول.

جواب:

دا روایت متکلم فیه او ضعیف دی؛ ځکه چې د دې روایت په سند کې محمد بن حجر منکر الحديث دی، د سنن کبری په حاشیه کې پر دې باندې ډېر زیات بحث سوی دی او همدا ډول په دې روایت کې پر راوي مؤمل بن اسماعیل هم سته چې د محدثینو په نزد ضعیفه دي. لکه څنګه چې امام بخاري رحمته الله علیه د ده به باره کې فرمایي: چې دی

منکر الحديث دئ سره د خپله ضعفه دی د ثقه راویانو مخالفت کوي. ابن حبان رحمته الله فرمایي: چي د ده په اکثره روایتو کي خطا سته. یعقوب بن سفیان رحمته الله فرمایي: چي اهل علم ته د ده د روایت څخه اجتناب او پرهېز کول پکار دئ، ځکه چي دی منکر روایتونه بیانوي. امام دارقطني دی د "کثیر الخطاء" په لقب باندي پېژني. امام ابو حاتم او امام ابو ذرعه هم ده ته "کثیر الخطاء" ویلي دي. (میزان الاعتدال، ص: ۲۲۸، ج: ۴. راوي: ۸۹۴۹. تهذيب الکمال، ص: ۳۸۱، ج: ۱۰. راوي: ۶۸۲) د سنن کبری په ج: ۲، ص: ۳۰ کي پر حاشیه باندي دا پوره بحث په تفصیل سره موجود دئ.

د غیر مقلدینو دوهم دلیل:

حضرت هلب طائی رحمته الله فرمایي چي ما نبي کریم صلی الله علیه و آله ولیدي چي راسته او چپه طرف ته به ئې وکتل او ما ولیدي چي لاسونه ئې پر خپل ځیگر ایښي وه. او د حدیث راوي یحیی ابن سعید د "هذه علی صدره" وضاحت داسي وکړي: چي راسته لاس ئې د چپه لاس پر ځینګلي باندي ایښووي. (مسند امام احمد. تحفة الاحوذی. اعلاء السنن)

جواب:

دا روایت هم سخت ضعیفه او متکلم فیه دئ په "عون المعبود" او "التعلیق الحسن" کي پر دې باندي بحث سوی دئ. علامه شوق نیموي په "التعلیق الحسن علی آثار السنن" کي په مختلفو دلایلو سره دا ثابته کړې ده چي په حقیقت کي د حضرت هلب رحمته الله په روایت کي د "علی صدره" الفاظ نه سته بلکي دا د کاتب یا لیکوونکي لخوا یو زیاتۍ دئ او بل د هلب رحمته الله په روایت کي سماک ابن حرب راوي دئ چاته چي حضرت سفیان، ابن مبارک او شعبه رحمته الله ضعیف ویلي دي. (میزان الاعتدال، ص: ۲۳۲، ج: ۲. تهذيب التهذيب، ص: ۲۳۲، ج: ۳. راوي: ۳۹۰)

د غیر مقلدینو دریم دلیل:

د حضرت طاؤس بن کیسان څخه مرسل روایت دی چې نبی کریم ﷺ خپل راسته لاس پر چپه لاس باندې ایښووي بیا ئې دا دواړه په لمانځه کې پر خپل ځیگر ایښوول. (مراسیل ابو داؤد، تحفة الاحوذی)
جواب:

دا روایت مرسل دی. طاؤس خو صحابي نه دی د طاؤس او د رسول الله ﷺ په مینځ کې کوم راویان دي د هغوی نوم و نښان لانه دي څرگند او د دې روایت په سند کې سلمان بن موسی نومي راوي هم سته چا ته چې امام بخاري، امام نسائي او امام حاکم رحمۃ اللہ علیہ ضعیف ویلي دي. (تقریب، ص: ۱۳۶، راوي: ۳۵۳۶)

هرکله چې تر نامه لاندې د لاس تړلو روایتونه هم زیات دي او تر نامه لاندې په لاس تړلو کې تعظیم هم ډېر دی او د ښځو سره مشابهت هم نه سته نو په دې خاطر احناف تر نامه لاندې لاس تړل مستحب بولي.

د امام په اقتداء کې قرأت نه ویل

د امام ابو حنیفه، امام ابویوسف، امام محمد، سفیان ثوري، امام ابن عیینه رحمۃ اللہ علیہ په مذهب سره مقتدي ته په امام پسي قرأت ویل یا سورة فاتحه ویل مکروه تحریمي ده؛ که جهري لمونځ وي او که سري وي. صاحب د هدايې د امام محمد رحمۃ اللہ علیہ قول را نقل کړی دی چې هغه په سري لمونځو کې احتیاطاً قرأت خلف الامام مستحب بولي خو دا خبره صحیح نه ده. صاحب د هدايې ته پر دغه حای اشتباه سوې ده او په نقل کې تسامح سوې ده ځکه چې امام محمد رحمۃ اللہ علیہ خپله

په خپل کتاب مؤطا امام محمد کي خپل او د امام اعظم رحمته الله قول داسي را نقل کړی دی:

قَالَ مُحَمَّدٌ رحمته الله لَا قِرَاءَةَ خَلَفَ الْإِمَامَ فِيمَا جُهِرَ فِيهِ وَلَا فِيمَا لَمْ يُجْهَرْ بِذَلِكَ جَاءَتْ عَامَّةُ الْأَثَارِ وَهُوَ قَوْلُ أَبِي حَنِيفَةَ. (مؤطا امام محمد، ص: ۹۶، قدیمی کتب خانه)

ژباړه: حضرت امام محمد رحمته الله فرمايي چې په امام پسي د قرأت حکم نه سته که ئې امام په زوره وايي او که ئې کرار وايي. په عامو آثارو (حدیثو) همداسي ذکر سوي دي او همدا د امام ابوحنيفه رحمته الله قول هم دی. (مؤطا امام محمد، ص: ۹۶. قدیمی کتب خانه)

ابن قدامه رحمته الله ليکلي دي چې امام احمد رحمته الله داسي فرمايي: هَذَا النَّبِيُّ صلی الله علیه وسلم وَ أَصْحَابُهُ وَ التَّابِعُونَ وَ هَذَا مَالِكٌ فِي أَهْلِ الْحِجَازِ وَ هَذَا الثَّوْرِيُّ فِي أَهْلِ الْعِرَاقِ وَ هَذَا الْأَوْزَاعِيُّ فِي أَهْلِ الشَّامِ وَ هَذَا اللَّيْثُ فِي أَهْلِ مِصْرَ مَا قَالُوا لِرَجُلٍ صَلَّى وَ قَرَأَ إِمَامُهُ وَ لَمْ يَقْرَأْ هُوَ، صَلَوَاتُكَ بِأُطْلَى. (المغنی، ج: ۲، ص: ۲۶۲)

ژباړه: امام احمد رحمته الله فرمايي چې دا نبي کریم صلی الله علیه وسلم او د ده اصحاب رضی الله عنهم او تابعین رضی الله عنهم دي. دا په اهل حجاز کي امام مالک رحمته الله دی. دا په عراق کي امام ثوري رحمته الله دی. دا په اهل شام کي امام اوزاعي رحمته الله دی. دا په اهل مصر کي امام لیث رحمته الله دی. په دغه ټولو کي يوه هم داسي فتوا نه ده ورکړې چې امام قرأت کوي او مقتدی ئې نه کوي نو د مقتدي لمونځ باطل دی.

او د ابن قدامه رحمته الله شاگرد په شرح مقنع کي ليکي:

وَلَا تَجِبُ الْقِرَاءَةُ عَلَى الْمَأْمُورِ هَذَا قَوْلُ أَكْثَرِ أَهْلِ الْعِلْمِ وَمَنْ كَانَ لَا يَرَى الْقِرَاءَةَ خَلَفَ الْإِمَامَ عَلِيٌّ وَ ابْنُ عَبَّاسٍ وَ ابْنُ مَسْعُودٍ وَ ابْنُ

سعيد و زيد بن ثابت و عقبه بن عامر و جابر و ابن عمر و حذيفة بن اليمان رضي الله عنه و به يقول الثوري و ابن عيينة و اصحاب الرائي و مالك و الزهري و الاسود و ابراهيم و سعيد بن جبیر رضي الله عنه قَالَ ابْنِ سِيرِينَ رضي الله عنه: لَا أَعْلَمُ مِنَ السُّنَّةِ الْقِرَاءَةَ خَلْفَ الْإِمَامِ. (شرح مقنع، ج: ۲، ص: ۱۱)

او پر مقتدي باندي قرأت واجب نه دی؛ د ډېرو اهل العلم قول همدا دی او کوم اهل العلم چي د قرأت خلف الامام قائلين نه وه په هغوی کي حضرت علي، حضرت ابن عباس، حضرت ابن مسعود، حضرت ابوسعید، حضرت زيد بن ثابت، حضرت عقبه بن عامر، حضرت جابر، حضرت ابن عمر، حضرت حذيفة بن يمان رضي الله عنه شامل دي او د همدې قائلين بيا سفيان ثوري، سفيان بن عيينه، اصحاب رائي، امام مالک، امام زهري، اسود، ابراهيم او سعيد بن جبیر رضي الله عنه دي. ابن سيرين رضي الله عنه فرمايي چي د قرأت خلف الامام سنت گڼل خو زه نه پېژنم.

گرانو لوستونکو! د "ممن كان لا يرى" الفاظ دا خبره بنيي چي دا نومونه (قرأت خلف الامام ته) د واجب نه ويونکو پوره نومونه نه دي بلکي دا خو د هغوی څخه يو څو روښانه نومونه وه چي موږ ذکر کړل او همدا ډول لکه څنگه چي امام احمد رضي الله عنه فرمايلي وه چي د قرأت خلف الامام د وجوب په هکله په اسلامي نړۍ کي څوک قائل نه دي او دا ډول د محمد بن سيرين رضي الله عنه الفاظ هم دا څرگنده وي چي د قرأت خلف الامام عمل د سنت خلاف دی.

۱- دلیل:

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾

﴿سورة الاعراف، آیت: ۲۰۴﴾

ژباړه: او کله چې قرآن ویل کېږي نو تاسي هغه ته غوږ ونیسئ او چپ سئ ښایي چې پر تاسي باندي رحم وسي.

امام بیهقي رحمه الله په کتاب القراءة کې د مرفوع، موقوف، مقطوع څخه دا ثابته وي چې دا آیت د قرأت خلف الامام په باره کې نازل سوي دي. په امام پسي د قرأت د ثبوت روایتونه ټول د دې آیت څخه مخکي وه ځکه چې د دې آیت د نزول څخه مخکي په لمانځه کې سلام، کلام، د مقتدي قرأت ویل جائز وه. مقتدي به سورة فاتحه او د هغه سره یو بل سورت هم وایه د دې څخه وروسته د سورة فاتحې څخه ماسېوا د سورت ویلو څخه ممانعت راغلي او سورة فاتحه لا ویل کېده. د دې آیت د نزول څخه وروسته سلام، کلام، د مقتدي لپاره په امام پسي قرأت کول دا ټوله شیان منسوخه سول حتی چې د سورة فاتحې ویل هم منسوخه سول. نو که چیري په صحیح سند سره دا روایتونه ثابت هم سي نو د دې آیت د نزول څخه وروسته هغه منسوخه سوي دي.

۲- دلیل:

عَنْ أَبِي مُوسَى الْأَشْعَرِيِّ رضي الله عنه قَالَ: إِنَّ رَسُولَ اللَّهِ ﷺ خَطَبَنَا فَبَيْنَ لَنَا سُنَّتَنَا وَعَلِمْنَا صَلَوَتَنَا، فَقَالَ إِذَا صَلَّيْتُمْ فَأَقِيْبُوا صُفُوفَكُمْ ثُمَّ لِيُؤَمِّكُمْ أَحَدُكُمْ فَإِذَا كَبَّرَ فَكَبِّرُوا (وفي حديث جرير عن سليمان

عن قتادة من الزيادة) وَإِذَا قَرَأَ فَأَنْصِتُوا وَإِذَا قَالَ غَيْرِ الْمَغْضُوبِ عَلَيْهِمْ وَلَا الضَّالِّينَ فَقُولُوا آمِينَ. (صحيح مسلم، ج: ۱، ص: ۱۷۴)

د ابو موسی اشعري (رضی الله عنه) څخه روایت دی چې نبی کریم (صلی الله علیه و آله) موږ ته نصیحت وکړې. وروسته ئې موږ ته د سنت تعلیم او تلقین وکړې او بیا ئې د لمانځه طریقه راته بیان کړه. بیا نبی کریم (صلی الله علیه و آله) وفرمایل: چې کله تاسو لمونځ کوي نو خپل صفونه سیده کوي، بیا دي ستاسو څخه یو سړی ستاسو امامت وکړې نو کله چې هغه (امام) تکبیر ووايي نو تاسي یې هم وواياست. (امام مسلم رحمہ اللہ) لیکلي دي چې د جریر عن سلیمان عن قتاده په روایت کې په دې حدیث کې دا اضافه عبارت هم (سته) او کله چې امام قرأت وایي نو تاسي چپ سئ او کله چې امام "غَيْرِ الْمَغْضُوبِ عَلَيْهِمْ وَلَا الضَّالِّينَ" ووايي نو تاسي "آمین" وواياست.

۳- دلیل:

عَنْ أَبِي هُرَيْرَةَ (رضی الله عنه) قَالَ: قَالَ رَسُولُ اللَّهِ (صلی الله علیه و آله): إِنَّمَا جُعِلَ الْإِمَامُ لِيُؤْتَمَّ بِهِ فَإِذَا كَبَّرَ فَكَبِّرُوا وَإِذَا قَرَأَ فَأَنْصِتُوا. (نسائي، ج: ۱، ص: ۱۴۶، مصنف ابن أبي شيبة، ج: ۱، ص: ۴۱۴)

ژباړه: د حضرت ابو هريره (رضی الله عنه) څخه روایت دی چې رسول الله (صلی الله علیه و آله) وفرمایل: امام فقط د دې لپاره جوړېږي چې د هغه اقتداء وسي نو کله چې هغه (امام) تکبیر ووايي نو تاسو هم تکبیر وواياست او کله چې هغه قرأت وایي نو تاسي چپ سي. یادونه:

امام مسلم، امام احمد بن حنبل، امام نسائي، امام ابن جریر طبري، حافظ ابن تیمیه، حافظ منذری، حافظ ابن کثیر، علامه ابن حزم، حافظ ابن عبدالبر او نورو د حدیثو لویو حافظانو د دې حدیث

تصحیح کړې ده. همدا ډول د "اهل حدیث" فرقې لوی مشر نواب صدیق حسن خان او مولانا شمس الحق ډیانوي هم دې روایت ته صحیح ویلي دي وگورئ "دلیل الطالب" ص: ۲۹۴ او عون المعبود، ج: ۱، ص: ۲۳۵.

۴- دلیل:

عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ ﷺ: إِنَّمَا جُعِلَ الْإِمَامُ لِيُؤْتَمَّ بِهِ فَإِذَا كَبَّرَ فَكَبِّرُوا وَإِذَا قَرَأَ فَأَنْصِتُوا وَإِذَا قَالَ غَيْرَ الْمَغْضُوبِ عَلَيْهِمْ وَلَا الضَّالِّينَ فَقُولُوا آمِينَ. (ابن ماجه، ص: ۶۱. مشکوة، ص: ۸۱. طحاوی، ص: ۱۴۲)

ژباړه: د حضرت ابوهریره رضي الله عنه څخه روایت دی چې رسول الله ﷺ وفرمایل: امام فقط د دې لپاره جوړېږي چې د هغه اقتداء وسي نو کله چې هغه (امام) تکبیر ووايي نو تاسو هم تکبیر ووايست او کله چې هغه قرأت وایي نو تاسي چپ سي او کله چې "غَيْرِ الْمَغْضُوبِ عَلَيْهِمْ وَلَا الضَّالِّينَ" ووايي نو تاسي "آمین" ووايست.

۵- دلیل:

عَنْ أَبِي مُوسَى الْأَشْعَرِيِّ رضي الله عنه قَالَ: قَالَ رَسُولُ اللَّهِ ﷺ: إِذَا قَرَأَ الْإِمَامُ فَأَنْصِتُوا فَإِذَا كَانَ عِنْدَ الْقَعْدَةِ فَلْيَكُنْ أَوَّلَ ذِكْرِ أَحَدِكُمْ التَّشَهُّدُ. (ابن ماجه، ص: ۶۱) وَأَثَبَتْ تَصْحِيحُهُ الْحَافِظُ مُغَلَطَائِي عَنْ جَمَاعَةٍ مِنَ الْحَفَاطِطِ. (الاعلام قلمي، ج: ۴، ص: ۸۱)

ژباړه: د ابو موسی اشعري رضي الله عنه څخه روایت دی چې نبی کریم ﷺ وفرمایل: چې کله امام قرأت وکړي نو تاسي هم چپ سي او کله

چي په ناسته کي وي نو ستاسو څخه دي بايد د هريوه اول ذکر تشهد (التحيات) وي.

٦- دليل:

عَنْ أَبِي هُرَيْرَةَ رضي الله عنه أَنَّ رَسُولَ اللَّهِ ﷺ انْصَرَفَ مِنْ صَلَوةٍ جَهَرَ فِيهَا بِالْقِرَاءَةِ فَقَالَ هَلْ قَرَأَ مَعِيَ أَحَدٌ مِّنْكُمْ أُنْفَاءً؟ فَقَالَ رَجُلٌ نَعَمْ يَا رَسُولَ اللَّهِ ﷺ! قَالَ إِنِّي أَقُولُ مَا لِي أَتَانِغُ الْقُرْآنَ قَالَ فَانْتَهَى النَّاسُ عَنْ الْقِرَاءَةِ مَعَ رَسُولِ اللَّهِ ﷺ فِيمَا جَهَرَ فِيهِ النَّبِيُّ ﷺ بِالْقِرَاءَةِ مِنَ الصَّلَوَاتِ حِينَ سَبَعُوا ذَلِكَ مِنْ رَسُولِ اللَّهِ ﷺ. (ابو داود، ص: ١٢٠، نسائي، ص: ١٤٦، مؤطا امام مالک، ص: ٢٩، مؤطا امام محمد: ٩٥)

ژباړه: د حضرت ابوهريره رضي الله عنه څخه روايت دى چي رسول الله ﷺ د يوه جهري لمانځه څخه فارغه سو نو ئې وپوښتل چي آيا اوس له تاسو څخه چا په ما پسي قرأت وکړي؟ يو سړي وويل: هو! ما همداسي وکړل يا رسول الله ﷺ! ابوهريره رضي الله عنه فرمايي چي رسول الله ﷺ وفرمايل: چي ځکه خو ما د خپل نفس سره ويل چي زما سره د قرآن په قرأت کي جگړه ولي کېږي؟ (د رسول الله ﷺ د دې ارشاد څخه وروسته) په کومو لمونځو کي چي رسول الله ﷺ په زوره قرأت وایه صحابه کرامو رضي الله عنهم په هغه لمونځو کي قرأت پرېښووي. **فايده:**

دا د نبی کریم ﷺ يوه ځانگړتيا وه چي دى ﷺ به په لمانځه کي د پټو کارو څخه هم متاثر کېږدي. په لمانځه کي به د ده ﷺ احساس او قوت مدرکه پر زور سوله د شا طرف به ئې داسي ليږدي لکه د مخ طرف. که به د چا اودس صحيح نه و ويا به چا په کرار آواز سره قرأت وایه نو نبی کریم ﷺ به په پوهېږدي او په دې حديث

د غیر مقلدینو اعتراضونه

﴿۲۷﴾

کي د قرأت مطلق انکار دى دا پر جهري يا سورت حمل کول صحيح نه دى. امام نسائي رحمه الله فرمايي:

فِيهِ تَرْكُ الْقِرَاءَتِ خَلْفَ الْإِمَامِ فِينَا جَهْرَ بِهِ. (زجاجة المصاييح، ج: ۱، ص: ۲۴۷)

ژباړه: په دې حديث کي په جهري لمونځو کي په امام پسي قرأت پرېښوول ذکر دى.

۷- دليل:

عَنْ جَابِرِ بْنِ عَبْدِ اللَّهِ رضي الله عنه قَالَ: قَالَ رَسُولُ اللَّهِ ﷺ: مَنْ كَانَ لَهُ إِمَامٌ فَقِرَاءَةُ الْإِمَامِ لَهُ قِرَاءَةٌ. (مؤطا امام محمد، ص: ۹۸. مصنف ابن ابي شيبة، ج: ۱، ص: ۴۱۲. مسند احمد، ج: ۳، ص: ۳۳۹. طحاوی، ص: ۱۴۲ واللفظ له)

ژباړه: د حضرت جابر رضي الله عنه څخه روايت دى چي رسول الله ﷺ وفرمايل: کوم سړى چي د امام په اقتداء کي لمونځ کوي هغه ته د امام قرأت کفايت او بسنه کوي.

۸- دليل:

عَنْ أَنَسٍ قَالَ: صَلَّى رَسُولُ اللَّهِ ﷺ ثُمَّ أَقْبَلَ بِوَجْهِهِ فَقَالَ أَ تَقْرَءُونَ وَالْإِمَامُ يَقْرَأُ فَسَكْتُوا فَسَأَلَهُمْ ثَلَاثًا فَقَالُوا إِنَّا لَنَفْعَلُ هَذَا قَالَ فَلَا تَفْعَلُوا. (طحاوی، ج: ۱، ص: ۱۴۳)

ژباړه: د حضرت انس رضي الله عنه څخه روايت دى چي رسول الله ﷺ لمونځ ادا کړي بيا (مور) ته متوجه سو او و ئې وفرمايل: آيا تاسو قرأت لوستي حال دا دى چي امام قرأت کوي؟ بيا صحابه کرامو رضي الله عنهم چوپتيا اختيار کړه، د درو ځلو ويلو وروسته صحابه کرامو

ﷺ وویل چي هو (مور) قرأت لوستي. نو نبي کریم ﷺ وفرمايل چي دا کار مه کوئ. **۹- دلیل:**

عَنْ حَظَّانَ بْنِ عَبْدِ اللَّهِ أَنَّ أَبَا مُوسَى قَالَ: خَطَبَنَا رَسُولُ اللَّهِ ﷺ فَعَلَّمَنَا سُنَّتَنَا وَبَيْنَ لَنَا صَلَوَتَنَا فَقَالَ إِذَا كَبَّرَ الْإِمَامُ فَكَبِّرُوا فَإِذَا قَرَأَ فَأَنْصِتُوا. (صحيح أبي عوانه، ج: ۲، ص: ۱۳۳)

ژباړه: د حطان بن عبد الله ﷺ څخه روايت دئ چي ابو موسی اشعري ﷺ دا بيان وکړي چي رسول الله ﷺ مور ته خطبه وویل په کومه کي چي ئې مور ته د سنت تعلیم راکړي او مور ته ئې د لمانځه طریقه بیان کړه چي امام تکبیر ووايي نو تاسو هم تکبیر ووايست او کله چي هغه قرأت پیل کړي نو تاسو چپ سئ. **۱۰- دلیل:**

عَنْ أَبِي مُوسَى أَشْعَرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: إِذَا قَرَأَ الْإِمَامُ فَأَنْصِتُوا وَإِذَا قَالَ غَيْرَ الْمَغْضُوبِ عَلَيْهِمْ وَلَا الضَّالِّينَ فَقُولُوا آمِينَ. (صحيح أبي عوانه، ج: ۲، ص: ۱۳۳)

ژباړه: د ابو موسی اشعري ﷺ څخه روايت دئ چي رسول الله ﷺ وفرمايل: چي کله امام قرأت کوي نو تاسي چپ سئ او کله چي هغه "غَيْرِ الْمَغْضُوبِ عَلَيْهِمْ وَلَا الضَّالِّينَ" ووايي نو تاسي "آمین" ووايست.

۱۱- دلیل:

عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ: عَلَّمَنَا رَسُولُ اللَّهِ ﷺ قَالَ: إِذَا قُمْتُمْ إِلَى الصَّلَاةِ فَايُكْمِمُكُمْ أَحَدُكُمْ وَإِذَا قَرَأَ الْإِمَامُ فَأَنْصِتُوا. (مسند امام احمد، ج: ۴، ص: ۴۱۵)

ژباړه: د ابو موسیٰ اشعري رضی الله عنه څخه روایت دی چې نبی کریم صلی الله علیه و آله موږ ته (د لمانځه) تعلیم راکړي چې کله تاسي د لمانځه په اراده ولاړ سي نو ستاسو څخه دي یو ستاسي امام جوړ سي او کله چې هغه قرأت کوي نو تاسي چپ سی.

۱۲- دلیل:

عَنْ عَبْدِ اللَّهِ بْنِ مَسْعُودٍ رضی الله عنه قَالَ: كَانُوا يَقْرَأُونَ خَلْفَ النَّبِيِّ صلی الله علیه و آله فَقَالَ خَلَطْتُمْ عَلَى الْقِرَاءَةِ. (طحاوی، ج: ۱، ص: ۱۴۲)

ژباړه: حضرت عبد الله بن مسعود رضی الله عنه روایت کوي چې خلکو په رسول الله صلی الله علیه و آله پسي قرأت کوي نو نبی کریم صلی الله علیه و آله د دوی پر دې عمل باندي وفرمايل چې تاسي پر ما باندي قرأت کړوډ کړي.

يادونه:

دا روایت په مسند احمد، مسند ابو لیلی او په مسند بزار کي هم سته او امام هیشمی رحمته الله علیه د مسند احمد د روایت په باب لیکي: "رَجَّاهُ رَجَالُ الْبُخَارِيِّ" (مجمع الزوائد، ج: ۲، ص: ۱۱۰) او محقق ماردیتی رحمته الله علیه لیکي: "وَهَذَا سَنَدٌ جَيِّدٌ". (الجواهر النقی، ج: ۲، ص: ۱۶۳)

۱۳- دلیل:

عَنْ عَبْدِ الرَّحْمَنِ بْنِ زَيْدٍ بْنِ أَسْلَمَ عَنْ أَبِيهِ قَالَ: نَهَى رَسُولُ اللَّهِ صلی الله علیه و آله عَنِ الْقِرَاءَةِ خَلْفَ الْإِمَامِ قَالَ وَ أَخْبَرَنِي أَشْيَاخُنَا أَنَّ عَلِيًّا رضی الله عنه قَالَ: مَنْ قَرَأَ خَلْفَ الْإِمَامِ فَلَا صَلَاةَ لَهُ قَالَ وَ أَخْبَرَنِي مُوسَى بْنُ عُقْبَةَ أَنَّ رَسُولَ اللَّهِ صلی الله علیه و آله وَ أَبَا بَكْرٍ وَ عُمَرُ وَ عُثْمَانُ كَانُوا يَنْهَوْنَ عَنِ الْقِرَاءَةِ خَلْفَ الْإِمَامِ. (مصنف عبد الرزاق، ج: ۲، ص: ۱۳۹)

ژباړه: عبد الرحمن بن زيد بن اسلم د خپل پلار زيد بن اسلم څخه روایت کوي چې رسول الله صلی الله علیه و آله په امام پسي د قرأت کولو څخه منعه

کړې ده. عبدالرحمن وايي چې موږ ته زمونږ مشائخو ويلي دي چې حضرت علي عليه السلام وفرمايل: کوم سړی چې په امام پسي قرأت وکړي د هغه لمونځ نه دي صحيح او ما ته موسى بن عقبه عليه السلام وويل چې رسول الله عليه السلام او حضرت ابوبکر صديق، حضرت عمر او حضرت عثمان عليه السلام په امام پسي د قرأت د لوستلو څخه منعه کول.

يادونه:

د حديثو کتاب "مصنف عبدالرزاق" د امام بخاري رحمه الله د استاذ د امام عبدالرزاق رحمه الله دی.

۱۴- دليل:

عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ ﷺ: إِذَا جِئْتُمُ إِلَى الصَّلَاةِ وَنَحْنُ سُجُّودٌ فَاسْجُدُوا وَلَا تَعْدُوا هَا شَيْئًا وَمَنْ أَدْرَكَ الرَّكْعَةَ فَقَدْ أَدْرَكَ الصَّلَاةَ. (ابو داؤد، ج: ۱، ص: ۱۲۹)

ژباړه: د حضرت ابوهريرة رضي الله عنه څخه روايت دی چې رسول الله ﷺ وفرمايل: کله چې تاسي په داسي حال کې لمانځه ته راسي چې موږ په سجده کې يو نو تاسي سجده ته ولاړ سي او دا (سجده) مه شمېرې او چا چې رکوع ونيول نو بېشکه هغه لمونځ ونيوي.

۱۵- دليل:

عَنْ أَبِي هُرَيْرَةَ رضي الله عنه أَنَّ رَسُولَ اللَّهِ ﷺ قَالَ: مَنْ أَدْرَكَ رَكْعَةً مِنَ الصَّلَاةِ فَقَدْ أَدْرَكَهَا قَبْلَ أَنْ يُقِيمَ الْإِمَامُ صَلْبَهُ. (صحيح ابن خزيمة، ج: ۳، ص: ۴۵)

ژباړه: د ابوهريرة رضي الله عنه څخه روايت دی چې رسول الله ﷺ وفرمايل: چا چې د امام د راپورته کېدو څخه مخکې رکوع ونيول نو په تحقيق سره هغه رکعت ونيوي.

۱۶- دلیل:

عَنِ ابْنِ عُمَرَ رضي الله عنهما قَالَ: إِذَا أَدْرَكْتَ الْإِمَامَ رَاكِعًا فَرَكْعَتَ قَبْلَ أَنْ يَرْفَعَ فَقَدْ أَدْرَكْتَ وَإِنْ رَفَعَ قَبْلَ أَنْ تَرْكَعَ فَقَدْ فَاتَتْكَ. (مصنف عبد الرزاق، ج: ۲، ص: ۲۷۹)

ژباړه: حضرت عبدالله بن عمر رضي الله عنهما فرمايي: کله چي تاسي امام د رکوع په حالت کي وموندي او د هغه د رکوع څخه د را پورته کېدو مخکي تاسي رکوع وکړه نو تاسي رکعت وموندي او که ستاسو د رکوع کولو څخه مخکي امام سر را پورته کړي نو رکعت مو فوت (تېر) سو.

۱۷- دلیل:

عَنِ ابْنِ عُمَرَ رضي الله عنهما قَالَ: إِذَا جُمْتُ وَ الْإِمَامُ رَاكِعٌ فَوَضَعَتْ يَدَيْكَ عَلَى رُكْبَتَيْكَ قَبْلَ أَنْ يَرْفَعَ رَأْسَهُ فَقَدْ أَدْرَكْتَ. (مصنف ابن أبي شيبة، ج: ۱، ص: ۲۷۴)

ژباړه: حضرت عبدالله بن عمر رضي الله عنهما فرمايي: کله چي ته د امام د رکوع په حالت کي راغلې او د امام د سر د را پورته کېدو څخه مخکي تا پر خپل ځنگنو لاسونه کښېنسول (يعني رکوع ته ولاړې) نو تا رکعت ونيوي.

فایده:

مقتدی چي د امام د رکوع کولو په وخت کي راسي او په رکوع کي شامل سي او سورة فاتحه نه ووايي بيا هم د ده دا رکعت کېږي، نو معلومه سول چي مقتدي ته د امام په اقتداء کي سورة فاتحه ويل ضروري نه ده کښې نو د دې سړي دا رکعت به نه کېدلای.

سورة فاتحه هم په قرأئت كي شامله ده

۱۸- دليل :

عَنْ أَنَسٍ رضي الله عنه أَنَّ النَّبِيَّ ﷺ وَأَبَا بَكْرٍ وَعُمَرُ وَعُثْمَانُ رضي الله عنهم كَانُوا يَفْتَتِحُونَ الْقِرَاءَةَ بِالْحَمْدِ لِلَّهِ رَبِّ الْعَالَمِينَ. (ابوداؤد، ج: ۱، ص: ۱۱۴، ترمذی، ج: ۱، ص: ۵۷)

ژباړه: د حضرت انس رضي الله عنه څخه روايت دى چي نبي كريم ﷺ او حضرت ابوبكر صديق، حضرت عمر او حضرت عثمان رضي الله عنهم به د "الحمد لله رب العالمين" څخه قرأئت پيل كوي.

۱۹- دليل :

عَنْ أَبِي هُرَيْرَةَ رضي الله عنه يَقُولُ كَانَ رَسُولُ اللَّهِ ﷺ إِذَا نَهَضَ مِنَ الرَّكْعَةِ الثَّانِيَةِ اسْتَفْتَحَ الْقِرَاءَةَ بِالْحَمْدِ لِلَّهِ رَبِّ الْعَالَمِينَ وَ لَمْ يَسْكُتْ. (مسلم، ج: ۱، ص: ۲۱۹)

ژباړه: د ابوهريرة رضي الله عنه څخه روايت دى چي نبي كريم ﷺ چي به د دوهم ركعت څخه را پورته كېدي نو به يې قرأئت د "الحمد لله رب العالمين" څخه پيل كوي.

۲۰- دليل :

عَنْ أَبِي هُرَيْرَةَ رضي الله عنه أَنَّ النَّبِيَّ ﷺ كَانَ يَفْتَتِحُ الْقِرَاءَةَ بِالْحَمْدِ لِلَّهِ رَبِّ الْعَالَمِينَ. (ابن ماجه، ص: ۵۹)

ژباړه: د حضرت ابوهريرة رضي الله عنه څخه روايت دى چي نبي كريم ﷺ د "الحمد لله رب العالمين" څخه قرأئت پيل كوي.

د قرأت خلف الامام په باره کي د صحابه کرامو رضی اللہ عنہم فتوا

۲۱- دلیل:

عَنْ وَهْبِ بْنِ كَيْسَانَ رضی اللہ عنہ أَنَّهُ سَمِعَ جَابِرَ بْنَ عَبْدِ اللَّهِ رضی اللہ عنہ يَقُولُ: مَنْ صَلَّى رَكْعَةً لَمْ يَقْرَأْ فِيهَا بِأَمْرِ الْقُرْآنِ فَلَمْ يُصَلِّ إِلَّا أَنْ يَكُونَ وَرَاءَ الْإِمَامِ. هَذَا حَدِيثٌ حَسَنٌ صَحِيحٌ. (الترمذی، ج: ۱، ص: ۷۱، مؤطا امام محمد، ص: ۹۵)

ژباړه: وهب بن کيسان رضی اللہ عنہ فرمايي چي ما د حضرت جابر بن عبد الله رضی اللہ عنہ څخه واورېدل چي چا لمونځ وکړي او سورة فاتحه ئې نه وويل نو هغه لمونځ گرسره کړی نه دی. مگر د امام په اقتداء کي چي کوم لمونځ وکړي (په هغه کي د سورة فاتحې ويلو ضرورت نه سته). امام ترمذي رضی اللہ عنہ فرمايي چي دا حديث حسن صحيح دی.

۲۲- دلیل:

عَنْ عَطَاءٍ رضی اللہ عنہ أَنَّهُ سَأَلَ زَيْدَ بْنَ ثَابِتٍ رضی اللہ عنہ عَنِ الْقِرَاءَةِ مَعَ الْإِمَامِ فَقَالَ لَا قِرَاءَةَ مَعَ الْإِمَامِ فِي شَيْءٍ. (مسلم، ج: ۱، ص: ۲۱۵)

ژباړه: حضرت عطاء بن يسار رضی اللہ عنہ فرمايي چي ما د حضرت زيد بن ثابت رضی اللہ عنہ څخه په امام پسي د قرأت کولو په باره کي وپوښتل، نو هغه وفرمايل چي په امام پسي هيڅ قرأت نه کېږي.

۲۳- دلیل:

عَنْ زَيْدِ بْنِ ثَابِتٍ رضي الله عنه قَالَ: لَا يَقْرَأُ خَلْفَ الْإِمَامِ إِنْ جَهَرَ وَلَا إِنْ خَافَتْ. (مصنف ابن ابی شیبہ، ج: ۱، ص: ۴۱۳)

ژباړه: د حضرت زید بن ثابت رضي الله عنه څخه روایت دی چې په امام پسي قرأت مه وایاست؛ که امام په زوره قرأت وایي او که ئې کرار وایي.

۲۴- دلیل:

عَنْ زَيْدِ بْنِ ثَابِتٍ رضي الله عنه قَالَ: لَا قِرَاءَةَ خَلْفَ الْإِمَامِ. (مصنف ابن ابی شیبہ، ج: ۱، ص: ۴۱۲)

ژباړه: حضرت زید بن ثابت رضي الله عنه فرمایي: په امام پسي هیڅ ډول قرأت نه سته.

۲۵- دلیل:

عَنْ عَلْقَمَةَ بْنِ قَيْسٍ أَنَّ عَبْدَ اللَّهِ بْنَ مَسْعُودٍ رضي الله عنه كَانَ لَا يَقْرَأُ خَلْفَ الْإِمَامِ فِيمَا يُجْهَرُ فِيهِ وَفِيمَا يُخَافُ فِيهِ فِي الْأَوَّلَيْنِ وَلَا فِي الْآخِرَيْنِ. (مؤطا امام محمد، ص: ۱۰۰)

ژباړه: حضرت علقمه بن قیس فرمایي چې حضرت عبدالله بن مسعود رضي الله عنه به په امام پسي قرأت نه کوي نه په جهري لمونځو کي او نه په سري لمونځو کي، نه په اولو رکعتو کي او نه په آخرو رکعتو کي.

۲۶- دلیل:

قَالَ عُمَرُ بْنُ الْخَطَّابِ رضي الله عنه: تَكْفِيكَ قِرَاءَةَ الْإِمَامِ. (مصنف ابن ابی شیبہ، ج: ۱، ص: ۴۱۲)

ژباړه: حضرت عمر بن الخطاب رضي الله عنه فرمایي: چې تا ته د امام قرأت کفایت او بسنه کوي.

۲۷- دلیل:

مَالِكٌ رَضِيَ اللَّهُ عَنْهُ عَنْ نَافِعٍ رَضِيَ اللَّهُ عَنْهُ أَنَّ عَبْدَ اللَّهِ بْنَ عُمَرَ رَضِيَ اللَّهُ عَنْهُ كَانَ إِذَا سُئِلَ هَلْ يَقْرَأُ أَحَدٌ خَلْفَ الْإِمَامِ؟ قَالَ: إِذَا صَلَّى أَحَدُكُمْ خَلْفَ الْإِمَامِ فَحَسْبُهُ قِرَاءَةُ الْإِمَامِ وَإِذَا صَلَّى وَحْدَهُ فَلْيَقْرَأْ، قَالَ: وَكَانَ عَبْدُ اللَّهِ بْنُ عُمَرَ لَا يَقْرَأُ خَلْفَ الْإِمَامِ. (مؤطا امام مالک، ص: ۶۸، مؤطا امام محمد: ۹۵)

ژباړه: امام مالک رَضِيَ اللَّهُ عَنْهُ د حضرت نافع رَضِيَ اللَّهُ عَنْهُ څخه روايت کړې دى چې د عبدالله بن عمر رَضِيَ اللَّهُ عَنْهُ څخه به چې وپوښتل سوه چې آيا يو څوک په امام پسي قرائت کولای سي؟ نو ده به وفرمايل: چې په تاسو کې چې څوک په امام پسي لمونځ وکړي نو هغه ته د امام قرائت کفايت کوي او چې يوازې لمونځ کوي نو بيا دې قرائت وکړي. او نافع رَضِيَ اللَّهُ عَنْهُ وايي چې حضرت عبدالله بن عمر رَضِيَ اللَّهُ عَنْهُ به په امام پسي قرائت نه لوستي.

۲۸- دلیل:

عَنْ مُحَمَّدِ بْنِ عَجَلَانَ رَضِيَ اللَّهُ عَنْهُ قَالَ: قَالَ عَلِيٌّ كَرَّمَ اللَّهُ وَجْهَهُ: مَنْ قَرَأَ مَعَ الْإِمَامِ فَلَيْسَ عَلَى الْفِطْرَةِ قَالَ: وَقَالَ ابْنُ مَسْعُودٍ رَضِيَ اللَّهُ عَنْهُ: مُلِيَ فَوْهُ تُرَابًا. قَالَ: وَقَالَ عُمَرُ بْنُ الْخَطَّابِ رَضِيَ اللَّهُ عَنْهُ: وَدِدْتُ أَنَّ الَّذِي يَقْرَأُ خَلْفَ الْإِمَامِ فِي فِيهِ حَجَرٌ. (مصنف عبد الرزاق، ج: ۲، ص: ۱۳۸)

محمد بن عجلان رَضِيَ اللَّهُ عَنْهُ فرمايي چې حضرت علي كَرَّمَ اللَّهُ وَجْهَهُ وفرمايل: کوم سړی چې په امام پسي قرائت کوي هغه پر فطرت باندي نه دی. او ابن مسعود رَضِيَ اللَّهُ عَنْهُ وفرمايل: (کوم سړی چې په امام پسي قرائت کوي) د هغه خوله دي د خاورو ډکه سي. او حضرت عمر رَضِيَ اللَّهُ عَنْهُ

و فرمايل: کوم سړی چې په امام پسي قرأت کوي زما زړه غواړي چې دهغه په خوله کي ډبره واى.

۲۹- دليل:

وَقَالَ أَبُو الدَّرْدَاءِ رضي الله عنه: أَرَى أَنَّ الْإِمَامَ إِذَا أَمَرَ الْقَوْمَ فَقَدْ كَفَا

هُمْ. (طحاوی، ج: ۱، ص: ۱۴۲)

ژباړه: حضرت ابو الدرداء رضي الله عنه فرمايي: زه پوهېږم چې امام کله د قوم امامت وکړي نو د ده قرأت د قوم لپاره کفايت کوي.

۳۰- دليل:

عَنْ سَعْدِ بْنِ أَبِي وَقَاصٍ رضي الله عنه قَالَ: وَدِدْتُ أَنَّ الَّذِي يَقْرَأُ خَلْفَ

الْإِمَامِ فِي فِيهِ جَمْرَةٌ. (مصنف ابن ابی شيبه، ج: ۱، ص: ۴۱۲. مؤطا امام محمد، ص: ۱۰۱)

ژباړه: سعد بن ابی وقاص رضي الله عنه فرمايي: زما زړه غواړي چې کوم سړی په امام پسي قرأت کوي دهغه په خوله کي سکروته واى.

۳۱- دليل:

عَنِ الْوَلِيدِ بْنِ قَيْسٍ رضي الله عنه قَالَ: سَأَلْتُ سُؤَيْدَ بْنَ غَفْلَةَ رضي الله عنه

أَقْرَأَ خَلْفَ الْإِمَامِ فِي الظُّهْرِ وَالْعَصْرِ؟ فَقَالَ: لَا!. (مصنف ابن ابی شيبه، ج: ۱، ص: ۴۱۳)

ژباړه: وليد بن قيس رضي الله عنه فرمايي: چې ما د سويد بن غفلة رضي الله عنه څخه وپوښتل چې آیا زه ماښين او ماځيگر په امام پسي قرأت ووايم؟ نو هغه راته وفرمايل: يا! (مه ئې وایه)

د قرأت خلف الامام په اړه د لویو تابعینو فتوا

۳۲- دلیل:

عَنِ الْأَسْوَدِ بْنِ جَعْفَرٍ قَالَ: وَدِدْتُ أَنَّ الَّذِي يَقْرَأُ خَلْفَ الْإِمَامِ مُلَيٌّ
فَوْهُ ثَرَابًا. (مصنف ابن ابی شیبہ، ج: ۱، ص: ۴۱۳)

حضرت اسود بن یزید رضی اللہ عنہ فرمایي: زه غواړم کوم سړی چي په
امام پسي قرأت کوي د هغه خوله دي د خاورو ډکه سي.

۳۳- دلیل:

أَنَّ عَلْقَمَةَ بْنَ قَيْسٍ قَالَ: إِنَّ الَّذِي يَقْرَأُ خَلْفَ الْإِمَامِ مُلَيٌّ
فَوْهُ. قَالَ: أَحْسِبُهُ. قَالَ: ثَرَابًا أَوْ رَضْفًا. (مصنف عبد الرزاق، ج: ۱، ص:
۱۳۸)

ژباړه: حضرت علقمه بن قيس رضی اللہ عنہ فرمایي: کوم سړی چي په
امام پسي قرأت کوي الله تعالی دي وکړي چي د هغه خوله د خاورو
ډکه سي.

فایده:

حضرت اسود رضی اللہ عنہ او حضرت علقمه بن قيس رضی اللہ عنہ د هغو لویو
تابعینو څخه دي کومو چي به د صحابه کرامو رضی اللہ عنہم په دور کي
فتواوي ورکولې.

د غیر مقلدینو د قرآئت خلف الامام په اړه دلایل او د هغوی جوابونه

د غیر مقلدینو لومړی دلیل:

حَدَّثَنَا سُفْيَانُ، حَدَّثَنَا الزُّهْرِيُّ عَنْ مَحْمُودِ بْنِ الرَّبِيعِ عَنْ
عُبَادَةَ بْنِ الصَّامِتِ رضي الله عنه أَنَّ رَسُولَ اللَّهِ ﷺ قَالَ: لَا صَلَاةَ لِمَنْ لَمْ
يَقْرَأْ بِفَاتِحَةِ الْكِتَابِ. (بخاری)

ژباړه: سفيان رحمته الله روايت كړی دی د زهري رحمته الله څخه، هغه د
محمود بن ربيع رحمته الله څخه، هغه د عباد بن صامت رضي الله عنه څخه چي
رسول الله ﷺ وفرمايل: چا چي سورة فاتحه نه وويل د هغه لمونځ نه
دي سوی.

جواب:

همدا حديث په همدې سند سره په ابو داؤد كي داسي راغلی
دی:

سُفْيَانُ عَنْ الزُّهْرِيِّ عَنْ مَحْمُودِ بْنِ الرَّبِيعِ عَنْ عُبَادَةَ بْنِ
الصَّامِتِ رضي الله عنه يَبْلُغُ بِهِ النَّبِيُّ ﷺ قَالَ: لَا صَلَاةَ لِمَنْ لَمْ يَقْرَأْ بِفَاتِحَةِ
الْكِتَابِ فَصَاعِدًا. (ابو داؤد، ج: ۱، ص: ۱۱۹)

ژباړه: سفيان رحمته الله روايت كړی دی د زهري رحمته الله څخه، هغه د
محمد بن ربيع رحمته الله څخه، هغه د عباد بن صامت رضي الله عنه څخه چي رسول
الله ﷺ وفرمايل: چا چي سورة فاتحه او نور (د قرآن څخه) نه
ولوستل د هغه لمونځ نه دي سوی.

د دې حديث هم ټوله راويان ثقه دي يو راوي هم ضعیفه پکښې نه سته. نو معلومه سول چې په بخاري شريف کي دا حديث په تفصيل سره نه وو اوس نو مقتدي ته لازمه ده چې د سورة فاتحې سره يو بل سورت هم ووايي. بيا خو نه د غير مقلدينو لمونځ کېږي چې د امام په اقتداء کي يوازي سورة فاتحه وائي د سورة فاتحې وروسته بل سورت نه وائي حکم چې په دې حديث کي خو راغله چې د فاتحې څخه ماسېو بل سورت ونه وائي نو لمونځ ئې نه صحيح کېږي.

په اصل کي خبره دا ده چې د حديث په مطلب د حديث راويان تر موږ ښه پوهېږي. راسئ! چې د دې حديث مطلب د دې حديث د راوي سفيان بن عيينه رحمته الله عليه څخه وپوښتو.

قَالَ سَفِيَانُ: لِمَنْ يُصَلِّي وَحْدَهُ. (ابوداؤد، ج: ۱، ص: ۱۱۹)

ژباړه: سفيان رحمته الله عليه فرمايي: چې دا حديث د هغه چا په باره کي دی چې يوازي لمونځ کوي.

د امام بخاري رحمته الله عليه استاذ امام احمد بن حنبل رحمته الله عليه د دې حديث د تشریح په هکله څه وائي؟ په ترمذي کي راغلي دي چې:

أَحْمَدُ بْنُ حَنْبَلٍ رحمته الله عليه فَقَالَ: مَعْنَى قَوْلِ النَّبِيِّ ﷺ لَا صَلَاةَ

لِمَنْ لَمْ يَقْرَأْ بِفَاتِحَةِ الْكِتَابِ إِذَا كَانَ وَحْدَهُ. (ترمذي، ج: ۱، ص: ۷۱)

ژباړه: امام احمد بن حنبل رحمته الله عليه فرمايي: چې د نبي کریم ﷺ د

دې قول "لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ" مطلب دا دی چې کله لمونځ کوونکی يوازي وي. (نو هغه وخت ده ته لازمه ده چې سورة فاتحه ووايي)

د دې څخه پرته نورو صحابه کرامو رضي الله عنهم همدا مطلب ځني

اخيستی دی لکه پورته چې بيان سو.

د غیر مقلدینو دوهم دلیل:

حضرت عبادہ رضی اللہ عنہ فرمایي: چي د سهار لمونځ موږ په نبي کریم صلی اللہ علیہ وسلم پسي کوي او نبي کریم صلی اللہ علیہ وسلم قرأت لوستي. نو پر رسول الله صلی اللہ علیہ وسلم باندي قرأت ثقیل (دروند) سو نو کله چي د لمانځه څخه فارغه سو نو ئې وفرمایيل: بنایي چي تاسو په امام پسي قرأت کوي؟ موږ ورته وویل: یا رسول الله صلی اللہ علیہ وسلم! موږ ئې ژر ژر وایو. نو ده مبارک صلی اللہ علیہ وسلم () وفرمایيل: "لَا تَفْعَلُوا إِلَّا بِفَاتِحَةِ الْكِتَابِ، فَإِنَّهُ لَا صَلَوةَ لِمَنْ لَمْ يَقْرَأْ بِهَا" يعني یوازي سورة فاتحه وایاست ځکه چي د هغې پرته لمونځ نه صحیح کېږي او نور څه مه وایاست. (رواه ابو داؤد و الترمذی)

جواب:

که څه هم شافعيه حضرات د خپل مسلک مطابق د دې حديث تصحيح کړې ده او امام ترمذي رحمته الله عليه هم دې حديث ته حسن ويلي دي لیکن متاسفانه دا حديث معلول او ضعیف دی، د متن او سند دواړو له لحاظه مضطرب دی. ابن تیمیه رحمته الله عليه لیکي چي: "دا حديث په ډېرو وجوہاتو سره د حديث د امامانو په نزد معلول دی. امام احمد او نورو د حديث امامانو د دې حديث ضعیف بیان کړی دی". (فتاوی ابن تیمیه، ج، ۲۳، ص: ۲۸۷)

د دې حديث په سند کي محمد بن اسحاق سته نو هغه چي کله یوازي وي نو په احکامو کي د هغه روایت حجت او دلیل نه دی. (الدرايه لابن حجر. الميزان للذهبي)

که څه هم امام بخاري رحمته الله عليه او شعبه رحمته الله عليه د محمد بن اسحاق توثیق کړی دی لیکن جمهورو محدثینو بیا هغه ضعیف بللی دی. امام مالک رحمته الله عليه د دې راوي په هکله فرمایي: "كَذَّابٌ دَجَالٌ" او ابن قطن رحمته الله عليه او وهب رحمته الله عليه فرمایي: "كَذَّابٌ" او همدا ډول امام احمد،

نسائي، ابو حاتم، ابن نمير، دارقطني، ابو ذرعه، بيهقي، مارديتي، ابن معين، د امام بخاري استاذ علي بن المديني، ذهبي، ابن حجر او نورو محدثينو رحمهم الله دی ضعیف بللی دی. قاضي شوکاني رحمهم الله په "نیل الاوطار" ج: ۱، ص: ۲۳۴ کی لیکي:

"ابن اسحاق ليس بحجة لا سيما إذا عُنِنَ".

ژباړه: محمد ابن اسحاق حجت نه دی په خاصه توګه چي هغه په عن سره روایت کوي.

د غیر مقلدینو لارښود نواب صدیق حسن خان په دلیل الطالب ص: ۲۳۹ کی لیکي:

"محمد ابن اسحاق حجت نیست" یعنی محمد ابن اسحاق حجت نه دی. نو لهذا د جمهورو په مقابله کی د امام بخاري رحمهم الله او شعبه رحمهم الله توثیق مرجوح دی. د دې څخه پرته په دې حدیث کی یو راوي مکحول مدلس دی او په عن سره روایت کوي او د محدثینو په نزد د مدلس عننه مقبوله نه ده. ابن سعید رحمهم الله هم لیکي چي مکحول د حضرت عبادہ رحمهم الله څخه هیڅ حدیث نه دی اورېدلی. (تهذیب التهذیب، ج: ۱۰، ص: ۲۹۲) او د دې په بعضو طرق کی نافع مجهوله راوي دی.

د غیر مقلدینو دریم دلیل:

د حضرت ابوهریره رضی الله عنه څخه روایت دی چي چا لمونځ وکړي او سورة فاتحه ئې پکښي نه وویل نو د هغه لمونځ ناقص دی، ناقص دی، ناقص دی. (ابو سائب رحمهم الله وایي) چي ما د حضرت ابوهریره رضی الله عنه څخه وپوښتل چي زه کله په امام پسي ولاړم یم نو څه وکړم؟ هغه زما څینگله وښورول او جواب ئې را کړي: "اقْرَأْ بِهَا فِي نَفْسِكَ" (د خپل ځان سره ئې ووايه)

جواب:

د دې په سند کې یو راوي علاء بن عبدالرحمن دی. د ده په هکله امام ابن معین رحمۃ اللہ علیہ فرمایي چي د ده حدیث حجت نه دی. امام بن عدي رحمۃ اللہ علیہ فرمایي چي دا قوي نه دی. ابو حاتم رحمۃ اللہ علیہ فرمایي چي دا منکر احادیث بیانوي. ابو ذرعه رحمۃ اللہ علیہ فرمایي چي دا قوي نه دی.

د غیر مقلدینو خلورم دلیل:

حضرت ابوهریره رضی اللہ عنہ د حضور اکرم صلی اللہ علیہ وسلم څخه روایت کوي چي کوم سړی فرض لمونځ د امام سره وکړي هغه دي د امام په چپوالي کي سورة فاتحه ووايي. (کتاب القراءة، ص: ۵۴. مستدرک، ج: ۱، ص: ۲۳۸)

جواب:

د دې حدیث په سند کې محمد بن عبدالله بن عبید بن عمیر ضعیف دی. امام بخاري رحمۃ اللہ علیہ په ضعفاء ص: ۲۸ کي، امام مسلم رحمۃ اللہ علیہ په صحیح مسلم ج: ۱، ص: ۲۰ کي، امام نسائي رحمۃ اللہ علیہ په ضعفاء ص: ۲۵ کي، امام دارقطني رحمۃ اللہ علیہ په دارقطني ج: ۱، ص: ۱۲۱ کي او په خپله امام بیهقي رحمۃ اللہ علیہ هم دی ضعیف بللی دی.

په میزان الاعتدال کي راغلي دي چي امام بخاري رحمۃ اللہ علیہ فرمایي چي دا راوي منکر الحدیث دی او امام نسائي رحمۃ اللہ علیہ فرمایي چي متروک دی. (میزان الاعتدال، ج: ۳، ص: ۵۹۰) په لسان المیزان ج: ۵، ص: ۲۱۶ کي هم دې راوي ته ضعیف ویل سوي دی.

د غیر مقلدینو پنځم دلیل:

عمرو بن شعيب د خپل پلار په واسطه د خپل نيکه څخه روایت کوي چي حضور اکرم صلی اللہ علیہ وسلم به انصاف (چپوالي) کوي او صحابه کرامو رضی اللہ عنہم به قرأت کوي. (کتاب القراءة، ص: ۶۹-۸۶)

جواب:

عمرو بن شعيب كه څه هم په خپله ثقه دى خو كله چي هغه د عن اييه عن جده روايت كوي نو دا بالاتفاق قابل قبول نه دى. امام علي بن المديني رحمته الله هم تصريح كوي چي عمرو بن شعيب د عن اييه عن جده روايت وكړي نو هغه ضعيف دى. (تهذيب التهذيب، ج: ٨، ص: ٣) پر دې سند باندي كلام او د دې ضعف په ډېرو كتابو كي سته، د مثال په ډول په سنن ترمذي ج: ١، ص: ٤٣ او ٨٢، ميزان الاعتدال ج: ٢، ص: ٢٦٣، تهذيب التهذيب ج: ٨، ص: ٥٣، مستدرک حاكم ج: ١، ص: ١٩٧.

د غير مقلدينو شپږم دليل:

د عمرو بن شعيب عن اييه عن جده په سند سره روايت چي چا د امام په سكوت (چپوالي) كي سورة فاتحه و نه ويل د هغه لمونځ كامل نه دى. (كتاب القراءة، ص: ٥٢)

جواب:

د دې سند ضعف موږ په پنځم دليل كي بيان كړي او د دې څخه پرته په دې روايت كي محمد بن عبدالله بن عبيد بن عمير هم سته د كوم ضعف چي د څلورم دليل په جواب كي بيان سو.

د غير مقلدينو اووم دليل:

حضرت سعيد بن جبیر رحمته الله فرمايي چي بېشكه د سلفو څخه چي به چا د خلكو امامت كوي نو الله اكبر به ئې ووايه او چپ به سوتر هغه وخته پوري چي د ده به دا يقين وسو چي اوس به نو هر مقتدي سورة فاتحه ويلې وي نو بيا به ئې قرأت شروع كوي بيا به نو مقتديان چپ سول.

جواب:

د دې په سند کې دوه روايان ضعیف دي؛ یو عبدالله بن رجاء مکي دى. د دې راوي امام احمد، ازدي، او ساجي رحمۃ اللہ علیہ تضعیف کړی دی. (میزان الاعتدال، ج: ۲، ص: ۲۲۱. تهذيب التهذيب، ج: ۵، ص: ۲۱۱) دوه عبدالله بن عثمان بن خثیم دى. دا راوي امام نسائي، امام ابن معين، امام ابو حاتم، حافظ ابن حبان، امام ابن المديني او امام دار قطني رحمۃ اللہ علیہ ضعیف بللی دی. (میزان الاعتدال، ج: ۲، ص: ۴۵۹. تهذيب التهذيب، ج: ۵، ص: ۳۱۵. نصب الراية، ج: ۱، ص: ۳۵۳)

د غیر مقلدینو اتم دلیل:

د ابوهريرة رضي الله عنه څخه روایت دی چې د امام لپاره دوې سکتې (چپوالي) دي دا د فاتحي د لوستلو لپاره غنیمت وگڼي. (جزء القراءة، ص: ۵۸)

جواب:

په دې کې اوله خبره خو دا ده چې دا د ابوهريرة رضي الله عنه څخه روایت دی که د ابو سلمه تابعي رحمۃ اللہ علیہ څخه؟ راویانو ته په دې کې شک دی د دې څخه پرته په دې روایت کې موسی بن مسعود ضعیف دی. دې راوي ته امام احمد، امام ترمذي، امام ابن خزيمة، بزار، ابو حاتم، عمرو بن علي الفلاس، ابو احمد الحاكم، امام حاکم، ابن قانع، ساجي او دار قطني رحمۃ اللہ علیہ ضعیف ویلي دي. (میزان الاعتدال، ج: ۲، ص: ۲۲۱. تهذيب التهذيب، ج: ۱۰، ص: ۳۷۱)

د غیر مقلدینو نهم دلیل:

د ابوهريرة رضي الله عنه څخه روایت دی چې د امام په سکتې (چپوالي) کې د فاتحي د ویلو پرته لمونځ نیمگړی دی. (کتاب القراءة، ص: ۶۶)

جواب:

د دې حديث په سند کي اسحاق بن عبدالله بن ابی فروه ضعیف دی. دا راوي امام مالک، امام شافعي، امام نسائي، ابو حاتم، ابن حبان، ابو زرعه، ابن عمار، علي بن المديني، دارقطني، برقاني، ابن خزيمه، خليلي، بزار، ابن جارود، عقيلى، دولابى، ابو العرب، ساجي او ابن شاهين رحمۃ اللہ علیہ ضعیف بللی دی. (تهذيب التهذيب، ج: ۱، ص: ۲۴۱)

د غير مقلدينو لسم دليل:

حضرت عبدالله بن عمرو رضي الله عنه و فرمايل چي: صحابه وو رضي الله عنهم به په رسول الله ﷺ پسي هغه وخت (سورة فاتحه) لوستل چي رسول الله ﷺ به چپ وو، بيا چي به ده قرأت کوي نو صحابه وو رضي الله عنهم به هيڅ نه ويل بيا چي به کله رسول الله ﷺ چپ سو نو صحابه وو رضي الله عنهم به لوستل. (کتاب القراءة)

جواب:

دا حديث هم ضعیف دی ځکه چي د دې په سند کي دوه راويان ضعیف دي. يو ابو عبدالله؛ دا د امام بیهقي رحمۃ اللہ علیہ استاذ وو د ده په باره کي ابن طاهر رحمۃ اللہ علیہ فرمایي چي په باطن کي ډېر سخت او متعصب شيعه وو. د حضرت معاويه رضي الله عنه څخه به ئې بد وړل. (نعوذ بالله من ذلك) (تذكرة الحفاظ، ج: ۲، ص: ۱۶۶. ميزان الاعتدال، ج: ۳، ص: ۶۰۸) او دوهم ضعیف راوي په دې کي عبدالسلام بن صالح هروي دی. دی امام ابو حاتم، ابو ذرعه، عقيلى، ابن عدی، نسائي او دارقطني رحمۃ اللہ علیہ ضعیف بللی دی. (ميزان الاعتدال، ج: ۲، ص: ۶۱۶. تقريب التهذيب، ج: ۱، ص: ۶۰۰) امام ساجی، امام ابو حاتم، امام ابن حبان او ابن طاهر رحمۃ اللہ علیہ هم دی ضعیف بللی دی. (تقريب التقریب، ج: ۶، ص: ۳۲۲)

د غیر مقلدینو یوولسم دلیل:

حضرت عبداللہ بن عمرو رضی اللہ عنہ وفرمایل: چي رسول الله ﷺ په یوه خطبه کي داسي ارشاد وفرمايه: کوم سړی چي د امام سره لمونځ کوي هغه ته پکار ده چي کله امام سکنه وکړي (چپ سي) نو په هغه سکنه (چپوالي) کي دي د امام خنځه مخکي سورة فاتحه ووايي. (کتاب القراءة)

جواب:

دا حديث هم ضعیف دی ځکه چي په دې کي دوه راویان ضعیف دي. یو ابو عبدالله چي مخکي ئې یادونه وسول. دوهم ضعیف راوي عبدالله بن لهيعه بن عقبه الحضرمي دی کوم چي ابن معین، یحیی بن سعید، ابن المديني، ابن مهدي، ابو ذرعه، نسائي، امام جوزجاني، ابن عدي او امام بخاري رحمہم اللہ ضعیف ويلي دي. (میزان الاعتدال، ج: ۲، ص: ۴۷۵)

د غیر مقلدینو دوولسم دلیل:

په سنن کبری کي د محمد بن عائشه حديث دی.

جواب:

هغه هم ضعیف دی. یو خو په هغه کي دا صحابي معلوم نه دی چي د کوم صحابي خنځه روایت دی او په هغه کي ابراهيم بن ابی الیث ضعیف راوي دی. (لسان المیزان، ج: ۱، ص: ۹۳. راوي: ۲۷۰)

د غیر مقلدینو دیارلسم دلیل:

په سنن کبری کي د ابو قتاده رضی اللہ عنہ خنځه روایت دی.

جواب:

د دې په سند کي مالک بن یحیی ضعیف راوي دی. (تهذيب، ج: ۱۰، ص: ۳۸۱. میزان الاعتدال، ج: ۳، ص: ۴۲۹)

د غیر مقلدینو څوارلسم دلیل:

په جزء القراءة کې د انس بن مالک رضی الله عنه څخه روایت دی.

جواب:

د دې په سند کې یو راوي ابو قلابه دی چې مدلس دی او مدلس چې کله په عنعنه سره روایت وکړي نو هغه د قبول وړ نه دی.

د خبرو پای

شریعت مقتدیانو ته د امام د تابعداري حکم کړی دی خو غیر مقلدین حضرات امام ته د مقتدیانو د اتباع حکم کوي چې د دوی لپاره چوپتیا غوره کړي. د رسول الله صلی الله علیه و آله فرمان خو دا دی چې امام قرائت کوي نو تاسي چپ سئ لیکن د غیر مقلدینو فیصله دا ده چې د مقتدیانو لپاره دي امام چپ سي. امام ابن قیم رحمته الله علیه فرمایي چې په یوه صحیح حدیث سره هم دا ثابت نه ده چې رسول الله صلی الله علیه و آله دي یوازي د مقتدیانو د فاتحې ویلو لپاره سکتې کړې وي. (غیث الغمام، ص: ۱۷۵)

پاته دا سوال سو چې که د امام سورة فاتحه د مقتدیانو لپاره کفایت کوي بیا د دا نورو ارکانو اعاده د مقتدي لپاره ولي ضروري ده؟ لکه ثناء، تسبیحات، درود شریف او نور؟ د دې جواب دا دی چې رسول الله صلی الله علیه و آله مقتدي ته دا نور ارکان د امام سره یو ځای ادا کولو حکم کړی دی لیکن د امام د قرائت په وخت کې ئې د قرائت حکم نه دي کړی بلکې د چپوالي حکم ئې کړی دی.

"آمین" کرار ویل

۱- دلیل:

عَنْ وَائِلِ بْنِ حُجْرٍ رضي الله عنه أَنَّ النَّبِيَّ ﷺ قَرَأَ غَيْرَ الْبُغْضُوبِ عَلَيْهِمْ وَلَا الضَّالِّينَ فَقَالَ: آمِينَ وَخَفَضَ بِهِ صَوْتَهُ. (ترمذی، ج: ۱، ص: ۵۸)

۲- دلیل:

عَنْ أَبِي وَائِلٍ رضي الله عنه قَالَ: كَانَ عُمَرُ وَعَلِيٌّ رضي الله عنهما لَا يَجْهَرَانِ بِبِسْمِ اللَّهِ الرَّحْمَنِ الرَّحِيمِ وَلَا بِالتَّعَوُّذِ وَلَا بِالتَّامِينِ. (طحاوی، ج: ۱، ص: ۱۳۴)

۳- دلیل:

قَالَ عَطَاءٌ رضي الله عنه آمِينَ دُعَاءٌ. (بخاری، ج: ۱، ص: ۱۰۷)
ژباړه: عطاء رضي الله عنه فرمایي چي آمین دعا ده او د دعا قانون په
سورة الاعراف آیت: ۵۵ کي داسي بيان سوی دی: ﴿ادْعُوا رَبَّكُمْ تَضَرُّعًا وَخُفْيَةً﴾.

د ترجیح وجه:

لکه څنگه چي اعدو بالله په قرآن کي نه لیکل کېږي همدا ډول
آمین هم نه لیکل کېږي، نو دا دواړه د قرآن جزء نه دي او کوم شی چي د
قرآن جزء نه وي نو هغه په لمانځه کي کرار ویل کېږي. پاته سوه دا خبره
چي که چيري رسول الله ﷺ یو وخت آمین په زوره ویلي وي نو هغه
امت ته د تعلیم لپاره دی.

په زوره د آمین ویلو د دلایلو جوابونه

د غیر مقلدینو لومړی دلیل:

د ابوهریره رضی اللہ عنہ څخه روایت دی چې "رفع بها صوته" چې رسول الله صلی اللہ علیہ وسلم په زوره آمین وایه. (ابوداؤد، ص: ۱۳۵. ابن ماجه، ص: ۶۱)
جواب:

دا حدیث ضعیف دی ځکه چې د دې په سند کې بشر بن رافع الحارثی ضعیف راوی دی. (تقریب التهذیب، ج: ۱، ص: ۱۲۷. بیروت)
د غیر مقلدینو دوهم دلیل:

عبدالجبار بن وائل د خپل پلار څخه روایت کوي چې ما په نبی کریم صلی اللہ علیہ وسلم پسي لمونځ وکړي رسول الله صلی اللہ علیہ وسلم آمین ووايه ما هغه واوړېدي او زه د هغه تر شا وم. (نسائي، ص: ۱۴۷)

جواب: دا حدیث هم ضعیف دی ځکه چې د عبدالجبار بن وائل د خپل پلار څخه اوړېدل ثابت نه دی، ځکه چې امام نووی رحمہ اللہ په شرح المہذب ج: ۳، ص: ۱۰۴ کې لیکي چې د حدیثو امانو پر دې خبره متفق دي چې عبدالجبار بن وائل د خپل پلار څخه هیڅ نه دي اوړېدلي بلکې د محدثینو لویه ټولنې دا وایي چې دی د خپل پلار د وفات څخه شپږ میاشتې وروسته پیدا سوی دی.

رکوع ته دتلو او درکوع څخه دراپورته کېدو په وخت کې رفع الیدین (د لاسو پورته کول) ښه نه دی

دا اختلاف د صحابه کرامو رضی اللہ عنہم د دور څخه را روان دی مگر د غیر مقلدینو څخه پرته بل هیچا دا د حق او باطل معیار نه دي جوړ کړی. د رفع الیدین او ترک رفع الیدین دا دواړه قسمه روایتونه سته که څه هم د رفع الیدین په باره کې روایتونه ډېر دي او د ترک رفع الیدین روایتونه لږ دي. د دې وجه دا ده چې په امت کې پر ترک رفع الیدین باندې تعامل دی او کوم شی چې په تعامل کې راسي نو د هغه روایتونه لږ سي بلکې څنګه چې تعامل ډېرېږي روایتونه ګرځي ختمېږي ځکه چې اوس د روایتونه ضرورت نه سو پاته. تعامل په خپله تر ټولو غټ دلیل جوړ سي د ترک رفع الیدین د تعامل دلیل دا دی چې په کوفه کې چې د اسلام د عسکرو اډه وه او په کوم کې چې د پنځو سوو (۵۰۰) صحابه کرامو رضی اللہ عنہم شتون ثابت دي یوه هم رفع الیدین نه کوي. په "المدونة الكبرى" ج: ۱، ص: ۷۱ کې تبع تابعي امام مالک رحمہ اللہ فرمایي چې د تکبیر تحریمه څخه وروسته په لمانځه کې یو رفع الیدین کوونکی نه پېژنم. همدا ډول کبار صحابه کرام رضی اللہ عنہم لکه: ابوبکر صدیق، حضرت عمر، حضرت علي او عبدالله بن مسعود رضی اللہ عنہم د تکبیر تحریمه څخه پرته رفع الیدین نه کوي او صغار صحابه کرام رضی اللہ عنہم په خپل دور کې رفع الیدین د دې لپاره شروع کړی وو چې د رسول الله صلی اللہ علیہ وسلم دا عمل چې د خلکو د سترګو څخه تقریباً پټ سوی وو د خلکو منځته راسي او د دې سلسلې چې کوم روایتونه دي هغه خوندي سي. په بخاري شریف کې د حضرت عبدالله بن عمر رضی اللہ عنہ

روایت دئ پر رفع الیدین کولو باندې چې د هغه پر بنیاد باندې د نن سبا غیر مقلدین په خپله ژبه طعن کوي (بد وایي) پر هغو خلکو باندې چې رفع الیدین نه کوي، حال دا دئ چې د حضرت عبداللہ بن عمر رضی اللہ عنہ څخه په دې باره کې شپږ ډوله روایتونه نقل سوي دي:

۱. یوازي د تکبیر تحریمه په وخت کې رفع الیدین.
۲. یوازي دوه ځایه رفع الیدین: د تکبیر تحریمه او د رکوع څخه د سر را پورته کولو په وخت کې لکه څنګه چې په مؤطا امام مالک کې دا روایت سته.
۳. درې ځله رفع الیدین: د تکبیر تحریمه په وخت کې، رکوع ته د تلو په وخت کې، د رکوع څخه د را پورته کېدو په وخت کې لکه څنګه چې په بخاري او نورو کې سته. همدا روایت د نن سبا د غیر مقلدینو علماء دلیل دئ.
۴. څلور ځله رفع الیدین: درې ځو هغه دي چې پورته بیان سول او څلورم د اولي ناستي څخه د را پورته کېدو په وخت کې، دا روایت هم په صحیح بخاري کې سته.
۵. په بعضو روایتو کې د دې څلورو ذکر سوي ځایو څخه ماسپو اسجدې ته د تلو او د را پورته کېدو په وخت کې هم د رفع الیدین ذکر سته لکه څنګه چې په سنن نسائي کې راغلي دي. او حافظ ابن حجر رحمۃ اللہ علیہ دا روایت اصح روایت بللی دئ او امام بخاري رحمۃ اللہ علیہ په جزء رفع الیدین کې پر همدې باندې د حسن بصري، مجاهد، طاؤس، قیس بن سعد او د الحسن بن مسلم رحمۃ اللہ علیہ عمل را نقل کړی دئ.
۶. په بعضو روایتو کې خود هر واري د کښته کېدو او را پورته کېدو په وخت کې د رفع الیدین صراحت سته. دا روایت

حافظ ابن حجر رحمۃ اللہ علیہ په فتح الباري شرح البخاري کي را نقل کړی دی دا روایت هم صحیح دی. په الاستذکار ج: ۲، ص: ۱۰۵ او التمهید ج: ۹، ص: ۲۲۸ د صحابه وو رضی اللہ عنہم او تابعینو رضی اللہ عنہم د یو جماعت عمل د همدې مطابق وو.

نتیجه ئې دا سوه چي حضرت عبداللہ بن عمر رضی اللہ عنہ هغه روایت په کوم کي چي د تکبیر تحریمه څخه ماسپوا رکوع ته د تلو او د رکوع څخه د را پورته کېدو په وخت کي د رفع الیدین ثبوت سته که څه هم د سند په لحاظ صحیح دی لیکن د محدثینو د ضابطې مطابق په هغه کي اضطراب دی چي ختمېدل ئې ممکن نه دی چي پر یوه روایت عمل وسي نور ټوله روایتونه پرېښوول سي ځکه چي دا خبره خو هم ممکنه ده او کېدای سي چي د دغه ذکر سوي صورتو څخه پر هر یوه باندي رسول اکرم صلی اللہ علیہ وسلم عمل کړی دی. د دې تفصیل څخه روښانه سول چي د حضرت ابن عمر رضی اللہ عنہ د روایت څخه چي څنگه رفع الیدین ثابت دی همداسي ترک رفع الیدین هم ثابت دی نو لهدا پر رفع الیدین نه کولو باندي د سنت د پرېښوولو طعنه په هیڅ ډول صحیح نه ده بلکي که چيري د مذکوره روایتو پر بنیاد باندي یو څوک په خپله غیر مقلدینو ته د ترک سنت الزام وکړي نو د دې الزام جواب به د دوی سره څه وي؟

اوس د حضرت عبداللہ بن عمر رضی اللہ عنہ خپل عمل وگورئ په طحاوي او مؤطا امام محمد کي راغلي دي چي ابن عمر رضی اللہ عنہ یوازي د تکبیر تحریمه پر وخت رفع الیدین کوي. کوم صحابي چي د رفع الیدین روایتونه هم را نقل کړي بیا د هغه خپل عمل د هغه خلاف وي نو دا د دې دلیل دی چي د نبی کریم صلی اللہ علیہ وسلم آخري عمل ترک رفع الیدین دی. خلاصه دا ده چي د رفع الیدین حکم په شروع کي وو وروسته منسوخه

۱- دلیل:

عَنْ عَلْقَمَةَ بْنِ عَبْدِ اللَّهِ قَالَ: قَالَ عَبْدُ اللَّهِ بْنُ مَسْعُودٍ رضي الله عنه: أَلَا أَصَلِّي بِكُمْ صَلَاةَ رَسُولِ اللَّهِ ﷺ؟ فَصَلَّيْ فَلَكَ يَرْفَعُ يَدَيْهِ إِلَّا فِي أَوَّلِ مَرَّةٍ. قَالَ: وَفِي الْبَابِ عَنِ الْبَرَاءِ بْنِ عَازِبٍ قَالَ أَبُو عِيَسَى: حَدِيثُ ابْنِ مَسْعُودٍ حَدِيثٌ حَسَنٌ وَبِهِ يَقُولُ غَيْرُ وَاحِدٍ مِّنْ أَهْلِ الْعِلْمِ مِنْ أَصْحَابِ النَّبِيِّ ﷺ وَالتَّابِعِينَ وَهُوَ قَوْلُ سُفْيَانَ وَ أَهْلِ الْكُوفَةِ. (ترمذی، ص: ۵۹، و رجاله رجال مسلم)

ژباړه: د حضرت علقمه رضي الله عنه روایت دی هغه فرمایي چي حضرت عبدالله بن مسعود رضي الله عنه وفرمايل چي زه تاسو ته د رسول الله ﷺ په شان لمونځ در نه کړم؟ د هغه وروسته هغه لمونځ راکړي او د لومړي حل (تکبير تحریمه) څخه پرته په هيڅ ځای کي رفع الیدین نه وکړي. امام ترمذی رحمه الله فرمایي چي د عبدالله بن مسعود رضي الله عنه د دې روایت څخه ماسپوا د ترک رفع الیدین په باره کي د حضرت براء بن عازب رضي الله عنه څخه هم حدیث مروی دی. د حضرت عبدالله بن مسعود رضي الله عنه څخه منقول دا حدیث حسن دی او ډېر اهل علم صحابه رضي الله عنهم او تابعین رضي الله عنهم یوازي د تکبير تحریمه په وخت کي د رفع الیدین قائل دي او همدا خبره (د فقه او حدیث امام) سفیان ثوري رحمه الله او اهل کوفه کوي. (ترمذی، ص: ۵۹)

دا حدیث صحیح دی. (محلّی بن خزم، ج: ۲، ص: ۳۵۸) د دې ټول راویان د مسلم شریف راویان دي. (الجواهر النقی، ج: ۱، ص: ۱۳۷)

یادونه:

دا حدیث په ابو داؤد، ج: ۱، ص: ۱۰۹، نسائي، ص: ۱۵۸-۱۶۱، مصنف ابن ابی شیبه، ج: ۱، ص: ۱۶۷، مشکوة، ص: ۷۷، مسند امام

د غير مقلدينو اعتراضونه

﴿٥٤﴾

احمد، ج: ٥. ص: ٢٥١. بيهقي، ج: ٢، ص: ٧٨. سنن دارقطني، ج: ٢، ص: ٢٩٦. محلی ابن خزم، ج: ٣، ص: ٢٣٥. شرح السنة بغوي، ج: ٣، ص: ٢٤. شرح معاني الآثار، ج: ١، ص: ١٦٢ کي هم سته.

٢- دليل:

قَالَ أَبُو حَنِيفَةَ رَضِيَ اللَّهُ عَنْهُ حَدَّثَنَا حَمَّادٌ عَنْ إِبْرَاهِيمَ عَنْ عَلْقَمَةَ وَ
الْأَسْوَدِ عَنِ ابْنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ ﷺ كَانَ لَا يَرْفَعُ يَدَيْهِ
إِلَّا عِنْدَ افْتِتَاحِ الصَّلَاةِ وَلَا يَعُوذُ لَشَيْءٍ مِنْ ذَلِكَ. (مسند امام اعظم، ج: ١، ص: ٥٠. مير محمد كتب خانه)

ژباړه: د حضرت عبدالله بن مسعود رَضِيَ اللَّهُ عَنْهُ څخه روايت دى چي
رسول الله ﷺ به د لمونځ د شروع کولو په وخت کي لاسونه پورته
کول بيا به ئې دوهم واري نه پورته کول.

٣- دليل:

عَنْ عَبْدِ اللَّهِ رَضِيَ اللَّهُ عَنْهُ عَنِ النَّبِيِّ ﷺ أَنَّهُ كَانَ يَرْفَعُ يَدَيْهِ فِي أَوَّلِ
تَكْبِيرَةٍ ثُمَّ لَا يَعُوذُ. (طحاوی، ج: ١، ص: ١٤٦، وسنده قوی)
ژباړه: حضرت عبدالله بن مسعود رَضِيَ اللَّهُ عَنْهُ روايت کوي چي رسول
الله ﷺ په تکبير تحریمه کي لاسونه پورته کول بيا ئې دوهم واري نه
پورته کول.

٤- دليل:

عَنْ بَرَاءِ بْنِ عَازِبٍ رَضِيَ اللَّهُ عَنْهُ أَنَّ النَّبِيَّ ﷺ كَانَ إِذَا افْتَتَحَ الصَّلَاةَ
رَفَعَ يَدَيْهِ ثُمَّ لَا يَرْفَعُهُمَا حَتَّى يَفُغَ. (مصنف ابن ابی شیبه، ج: ١، ص: ٢٦٧)
ژباړه: د حضرت براء بن عازب رَضِيَ اللَّهُ عَنْهُ څخه روايت دى چي رسول
الله ﷺ به يوازي د اول تکبير په وخت کي لاسونه پورته کول بيا ئې د
لمانځه څخه تر فراغت تر وخته پوري په يوه ځای کي هم نه پورته کول.

یادونه:

کله چې په یوه مسئله کې د رسول الله ﷺ په احادیثو کې تعارض راسي، د مثال په توګه رکوع ته د تلو او د را پورته کېدو په وخت کې رفع الیدین نه کول هم ثابت دی او کول ئې هم ثابت دی نو په دې وخت کې څه کول پکار دی؟ د دې په باره کې امام ابو داؤد رحمه الله فرمایي:

"إِذَا تَنَازَعَ الْخَبْرَانِ عَنِ النَّبِيِّ ﷺ أَنْظِرْ إِلَى عَمَلِ أَصْحَابِهِ بَعْدَهُ"
یعني کله چې په یوه مسئله کې د رسول الله ﷺ حدیثونه سره متعارض سي نو هغه وخت دي د صحابه کرامو ﷺ هغه عمل ته وکتل سي کوم عمل چې دوی د رسول الله ﷺ وروسته کړی وي.

د صدیق اکبر ﷺ عمل:

۵- دلیل:

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: صَلَّيْتُ خَلْفَ النَّبِيِّ ﷺ وَأَبْنَى بَكْرٍ وَعُمَرَ رَضِيَ اللَّهُ عَنْهُمَا فَلَمْ يَزِفْعُوا أَيْدِيَهُمْ إِلَّا عِنْدَ افْتِتَاحِ الصَّلَاةِ. وَ قَالَ إِسْحَاقُ: وَ بِهِ نَأْخُذُ فِي الصَّلَاةِ كُلِّهَا. (دارقطني، ج: ۱، ص: ۲۹۵. الجوهري النقي، ج: ۱، ص: ۷۹. وقال الحافظ المارديني اسناده جيد)

ژباړه: حضرت عبدالله بن مسعود رضي الله عنه و فرمايل چې ما په نبي كريم ﷺ او حضرت ابوبكر صديق او حضرت عمر رضي الله عنهما پسي لمونځ كړی دی د دوی څخه يوه هم د تكبير تحریمه څخه پرته په يو بل تكبير كي خپل لاسونه نه دي پورته كړي. محدث اسحاق رحمه الله وايي چې زموږ په ټولو لمونځو كي پر همدې باندي عمل دی.

د حضرت عمر فاروق رضی اللہ عنہ عمل:

۶- دلیل:

عَنِ الْأَسْوَدِ رَضِيَ اللَّهُ عَنْهُ قَالَ: صَلَّيْتُ مَعَ عُمَرَ رَضِيَ اللَّهُ عَنْهُ فَلَمْ يَرْفَعْ يَدَيْهِ فِي شَيْءٍ مِنْ صَلَاتِهِ إِلَّا حِينَ افْتَتَحَ الصَّلَاةَ. قَالَ عَبْدُ الْمَلِكِ وَرَأَيْتُ الشَّعْبِيَّ وَابْرَاهِيمَ وَابَا إِسْحَاقَ رَضِيَ اللَّهُ عَنْهُمْ لَا يَرْفَعُونَ أَيْدِيَهُمْ إِلَّا حِينَ يَفْتَتِحُونَ الصَّلَاةَ. (مصنف ابن أبي شيبة، ج: ۱، ص: ۲۶۸. وَقَالَ الْحَافِظُ ابْنُ حَجَرٍ: رَجَالُهُ ثِقَاتٌ. الدراية، ص: ۸۵)

ژباړه: مشهوره تابعي حضرت اسود رضی اللہ عنہ بیان کوي چي ما د حضرت عمر رضی اللہ عنہ سره لمونځ کړی دی هغه خپل لاسونه یوازې د لمانځه په شروع کي پورته کړه. د سند یو راوي عبدالملک وایي چي ما امام شعبي، امام ابراهیم نخعي او ابو اسحاق رضی اللہ عنہم ولیدل چي دغه د حدیثو امامانو یوازې د تکبیر تحریمه په وخت کي لاسونه پورته کول.

د حضرت علي رضی اللہ عنہ عمل:

۷- دلیل:

عَنْ عَاصِمِ بْنِ كَثِيرٍ رَضِيَ اللَّهُ عَنْهُ عَنْ أَبِيهِ قَالَ: رَأَيْتُ عَلِيَّ بْنَ أَبِي طَالِبٍ رَفَعَ يَدَيْهِ فِي التَّكْبِيرَةِ الْأُولَى مِنَ الصَّلَاةِ الْمَكْتُوبَةِ وَلَمْ يَرْفَعْهُمَا فِيمَا سِوَى ذَلِكَ. (مصنف ابن أبي شيبة، ج: ۱، ص: ۲۶۷. مؤطا امام محمد، ص: ۹۲. وَقَالَ الْحَافِظُ الرَّيْلِيُّ وَهُوَ أَكْثَرُ صَحِيحٌ. نصب الراية، ج: ۱، ص: ۴۰۶. وَقَالَ الْحَافِظُ ابْنُ حَجَرٍ: رَجَالُهُ ثِقَاتٌ. الدراية، ص: ۸۵)

(د حضرت علي عليه السلام د شاگرد) د کليب رضي الله عنه بيان دى چي حضرت علي عليه السلام د تکبير تحریمه په وخت کي رفع الیدین کوي د دې وروسته ئې بیا نه کوي.

د عبدالله بن عمر رضي الله عنه عمل:

۸- دلیل:

عَنْ مُجَاهِدٍ رضي الله عنه قَالَ: مَا رَأَيْتُ ابْنَ عُمَرَ رضي الله عنه يَرْفَعُ يَدَيْهِ إِلَّا فِي أَوَّلِ مَا يَفْتَتِحُ. (مصنف ابن ابی شيبه، ج: ۱، ص: ۲۶۸. و رجال اسناده رجال البخاری)

ژباړه: امام مجاهد رضي الله عنه بيان کوي چي ما حضرت عبدالله بن عمر رضي الله عنه نه دي ليدلي چي دى رفع الیدین کوي لیکن د لمانځه په شروع کي.

د عبدالله بن مسعود رضي الله عنه عمل:

۹- دلیل:

عَنِ ابْنِ مَسْعُودٍ رضي الله عنه أَنَّهُ كَانَ يَرْفَعُ يَدَيْهِ إِذَا افْتَتَحَ الصَّلَاةَ. (مؤطا امام محمد، ص: ۹۴)

ژباړه: حضرت عبدالله بن مسعود رضي الله عنه يوازي د لمانځه په شروع کي لاسونه پورته کول.

د حضرت ابوهريرة رضي الله عنه عمل:

۱۰- دلیل:

إِنَّ أَبَا هُرَيْرَةَ رضي الله عنه كَانَ يُصَلِّي بِهِمْ فَكَبَّرَ كُلَّمَا خَفَضَ وَرَفَعَ. وَقَالَ أَبُو جَعْفَرٍ: وَكَانَ يَرْفَعُ يَدَيْهِ حِينَ يُكَبِّرُ وَيَفْتَتِحُ الصَّلَاةَ. (مؤطا امام محمد، ص: ۹۰)

ژباړه: ابوهريرة رضي الله عنه به امامت ورکوي د کښته کېدو او را پورته کېدو په وخت کي به ئې تکبير وايه. ابو جعفر دا خبره نوره پسي روښانه کړه چي د لمانځه په شروع کي کله چي به ئې په تکبير تحریمه ویل نو لاسونه به ئې پورته کول.

د حضرت عبدالله بن مسعود او حضرت علي رضي الله عنه د شاگردانو

عمل:

۱۱- دلیل:

عَنْ أَبِي إِسْحَاقَ قَالَ: كَانَ أَصْحَابُ عَبْدِ اللَّهِ رضي الله عنه وَأَصْحَابُ عَلِيٍّ رضي الله عنه لَا يَرْفَعُونَ أَيْدِيَهُمْ إِلَّا فِي افْتِتَاحِ الصَّلَاةِ. قَالَ وَكَيْفُ: ثُمَّ لَا يَعُودُونَ. (مصنف ابن أبي شيبة، ج: ۱، ص: ۲۶۷. الجوهر النقي، ج: ۲، ص: ۷۹. و سنده صحيح على شرط الشيخين)

ژباړه: د ابو اسحاق څخه روايت دی چي د حضرت عبدالله بن مسعود او حضرت علي رضي الله عنه شاگردانو يوازي د تکبير تحریمه په وخت کي رفع الیدین کوي.

يادونه:

په دې مسئله کي د صحابه کرامو رضي الله عنهم او د هغه څخه وروسته د فقهاوو او د محدثينو طريقه مختلفه ده لیکن د خلفاء راشدینو رضي الله عنهم څخه د تکبير تحریمه څخه ماسپوا رفع الیدین ثابت نه دی نو په دې وجه د دې په راجح کېدو کي هیڅ خبره نه سي کېدای.

وتر درې (۳) رکعته یو خای کول

احناف درې (۳) رکعته وتر کوي او غیر مقلدینو د یوه رکعت قائل دي، زموږ دلائل په دې باره کي هم ډېر زیات دي.

۱- دلیل:

د حضرت عائشې صدیقې رضی الله عنہا یو اوږد حدیث په کوم کي چي د رسول الله ﷺ د تهجد د لمانځه ذکر دی د هغه په آخر کي دا الفاظ دي: "ثُمَّ يُصَلِّي ثَلَاثًا" (بخاري، ج: ۱، ص: ۱۵۴. مسلم، ج: ۱، ص: ۲۵۴)

۲- دلیل:

عَنْ عَبْدِ الْعَزِيزِ بْنِ جُرَيْجٍ قَالَ: سَأَلْتُ عَائِشَةَ رضی الله عنہا بِأَيِّ شَيْءٍ كَانَ يُؤْتَرُ رَسُولُ اللَّهِ ﷺ؟ قَالَتْ: كَانَ يَقْرَأُ فِي الْأُولَى بِسَبِّحِ اسْمَ رَبِّكَ الْأَعْلَى، وَفِي الثَّانِيَةِ بِقُلْ يَا أَيُّهَا الْكَافِرُونَ، وَفِي الثَّالِثَةِ بِقُلْ هُوَ اللَّهُ أَحَدٌ وَالْمُعَوِّذَاتَيْنِ. (ترمذی، ج: ۱، ص: ۱۰۶)

ژباړه: د حضرت عبدالعزیز بن جریج څخه روایت دی چي ما د حضرت عائشې رضی الله عنہا څخه وپوښتل چي رسول الله ﷺ په وټرو کي څه ویل؟ حضرت عائشې رضی الله عنہا وفرمایل: چي په اول رکعت کي ئې "سبح اسم ربك الاعلى" وایه، په دوهم رکعت کي ئې "قل يا ايها الكافرون" وایه او په دریم رکعت کي ئې "قل هو الله احد، قل اعوذ برب الفلق او قل اعوذ برب الناس" وایه.

۳- دليل:

عَنْ سَعْدِ بْنِ هِشَامٍ أَنَّ عَائِشَةَ رضي الله عنها حَدَّثَتْهُ أَنَّ رَسُولَ اللَّهِ ﷺ كَانَ لَا يُسَلِّمُ فِي رَكْعَتَي الْوُتْرِ. (نسائي، ج: ١، ص: ٢٤٨. مصنف ابن ابي شيبة، ج: ٢، ص: ١٩٥. مستدرک حاکم، ج: ١، ص: ٣٠٥)

ژباړه: د حضرت سعد بن هشام څخه روايت دئ چي ده ته حضرت عائشې رضي الله عنها دا بيان وکړي چي رسول الله ﷺ د وترو پر دوو رکعتو باندې سلام نه گرځوي.

۴- دليل:

عَنْ أَبِي بِنِ كَعْبٍ رضي الله عنه أَنَّ رَسُولَ اللَّهِ ﷺ كَانَ يُؤْتِرُ بِثَلَاثِ رُكْعَاتٍ. (نسائي، ج: ١، ص: ٢٤٨)

د حضرت ابي بن کعب رضي الله عنه څخه روايت دئ چي رسول الله ﷺ به وتر درې (٣) رکعته کول.

۵- دليل:

د حضرت عبدالله بن عباس رضي الله عنه څخه روايت دئ د کوم په آخر کي چي دا الفاظ دي:

"ثُمَّ أَوْتَرَ (رَسُولُ اللَّهِ ﷺ) بِثَلَاثٍ" (مسلم، ج: ١، ص: ٢٦١)

۶- دليل:

عَنِ ابْنِ عَبَّاسٍ رضي الله عنه قَالَ: كَانَ رَسُولُ اللَّهِ ﷺ يَقْرَأُ فِي الْوُتْرِ بِسَبْعِ اسْمِ رَبِّكَ الْأَعْلَى، وَقُلْ يَا أَيُّهَا الْكَافِرُونَ، وَقُلْ هُوَ اللَّهُ أَحَدٌ فِي رُكْعَةٍ رُكْعَةٍ. (ترمذی، ج: ١، ص: ١٠٦)

ژباړه: د حضرت عبدالله ابن عباس رضي الله عنه څخه روايت دئ چي رسول الله ﷺ د وترو په اول رکعت کي سورة الاعلى، په دوهم رکعت کي سورة الکافرون او په دريم رکعت کي سورة الاخلاص وايه.

۷- دلیل:

عَنِ ابْنِ عَبَّاسٍ رضي الله عنه قَالَ: كَانَ رَسُولُ اللَّهِ ﷺ يُوتِرُ بِثَلَاثٍ.
(نسائي، ج: ١، ص: ٢٤٩)

ژباړه: د حضرت ابن عباس رضي الله عنه څخه روايت دی چې رسول الله ﷺ وتر درې (٣) رکعتہ کول.

۸- دلیل:

عَنِ ابْنِ عَبَّاسٍ رضي الله عنه قَالَ: كَانَ رَسُولُ اللَّهِ ﷺ يُصَلِّي مِنَ اللَّيْلِ ثَمَانِ رَكَعَاتٍ وَيُوتِرُ بِثَلَاثٍ. (نسائي، ج: ١، ص: ٢٤٩)

د حضرت ابن عباس رضي الله عنه څخه روايت دی چې رسول الله ﷺ به ماښام اته رکعتہ (د تهجد) کول او وتر به يې درې (٣) رکعتہ کول.

۹- دلیل:

عَنْ عَلِيِّ كَرَّمَ اللَّهُ وَجْهَهُ قَالَ: كَانَ رَسُولُ اللَّهِ ﷺ يُوتِرُ بِثَلَاثٍ.
(ترمذی، ج: ١، ص: ١٠٦)

ژباړه: د حضرت علي كرم الله وجهه څخه روايت دی چې رسول الله ﷺ به درې (٣) رکعتہ وتر کول.

۱۰- دلیل:

قَالَ الْقَاسِمُ وَرَأَيْنَا أَنَا وَمُنْذُ أَدْرَكْنَا يُوتِرُونَ بِثَلَاثٍ. (بخاری، ج: ١، ص: ١٣٥)

ژباړه: د حضرت ابوبکر صدیق رضي الله عنه لمسی حضرت قاسم بن محمد رضي الله عنه فرمايي چې د کله څخه چې موږ په ښه او بد پوه سوي يو د هغه وخت څخه موږ خلک وینو چې درې (٣) رکعتہ وتر کوي.

۱۱- دلیل:

عَنْ ابْنِ عَبَّاسٍ رضي الله عنه أَنَّهُ كَانَ يُؤْتَرُ بِثَلَاثٍ. (نسائي، ج: ۲، ص: ۱۹۴)

ژباړه: حضرت ابن عباس رضي الله عنه به وتر درې (۳) رکعتہ کول.

۱۲- دلیل:

عَنْ عُمَرَ بْنِ الْخَطَّابِ رضي الله عنه أَنَّهُ أُوْتِرَ بِثَلَاثِ رُكْعَاتٍ لَمْ يَفْصِلْ بَيْنَهُنَّ بِسَلَامٍ. (مصنف ابن ابی شیبہ، ج: ۲، ص: ۱۹۴)

د حضرت عمر بن الخطاب رضي الله عنه څخه روایت دی چې هغه به وتر درې (۳) رکعتہ کول په مینځ کې یې سلام نه گرځوي.

۱۳- دلیل:

عَنْ أَنَسٍ رضي الله عنه أَنَّهُ أُوْتِرَ بِثَلَاثٍ لَمْ يُسَلِّمْ إِلَّا فِي آخِرِهِنَّ. (مصنف ابن ابی شیبہ، ج: ۲، ص: ۱۹۴)

ژباړه: د حضرت انس رضي الله عنه څخه روایت دی چې هغه به وتر درې (۳) رکعتہ کول او سلام به یې په آخر کې گرځوي.

۱۴- دلیل:

عَنْ عُثْمَانَ بْنِ غِيَاثٍ رضي الله عنه قَالَ: سَمِعْتُ جَابِرَ بْنَ زَيْدٍ رضي الله عنه يَقُولُ أُوْتِرَ ثَلَاثٌ. (مصنف ابن ابی شیبہ، ج: ۲، ص: ۱۹۴)

ژباړه: د عثمان بن غياث رضي الله عنه څخه روایت دی چې ما د حضرت جابر بن زيد رضي الله عنه څخه واورېدل چې وتر درې (۳) رکعتہ دي.

۱۵- دلیل:

عَنْ سَعِيدِ بْنِ جُبَيْرٍ رضي الله عنه أَنَّهُ كَانَ يُؤْتَرُ بِثَلَاثٍ. (مصنف ابن ابی شیبہ، ج: ۱، ص: ۱۹۴)

ژباړه: د حضرت سعيد بن جبیر رضي الله عنه څخه روایت دی چې هغه به وتر درې رکعتہ کول.

١٦- دلیل:

عَنْ أَبِي إِسْحَاقَ رَضِيَ اللَّهُ عَنْهُ قَالَ: كَانَ أَصْحَابُ عَلِيٍّ رَضِيَ اللَّهُ عَنْهُ وَ أَصْحَابُ عَبْدِ اللَّهِ رَضِيَ اللَّهُ عَنْهُ لَا يُسَلِّمُونَ فِي رُكْعَتَي الْوُثْرِ. (مصنف ابن ابی شیبہ، ج: ٢، ص: ١٩٥)

ژباړه: د حضرت ابو اسحاق رَضِيَ اللَّهُ عَنْهُ څخه روایت دی چې د حضرت علي رَضِيَ اللَّهُ عَنْهُ او حضرت عبد الله بن مسعود رَضِيَ اللَّهُ عَنْهُ شاگردانو د وترو پر دوو (٢) رکعتو باندې سلام نه گرځوي. (بلکې د دریم رکعت څخه وروسته ئې سلام گرځوي)

١٧- دلیل:

عَنِ الْحَسَنِ رَضِيَ اللَّهُ عَنْهُ قَالَ: أَجْمَعَ الْمُسْلِمُونَ عَلَى أَنَّ الْوُثْرَ ثَلَاثٌ لَا يُسَلِّمُونَ إِلَّا فِي آخِرِ هُنَّ. (مصنف ابن ابی شیبہ، ج: ٢، ص: ١٩٤)

حضرت حسن بصري رَضِيَ اللَّهُ عَنْهُ فرمایي چې د ټولو مسلمانانو پر دې خبره اجماع ده چې وتر درې (٣) رکعتہ دي او سلام د دې درو په آخرو کې دی.

در کوع څخه مخکې دعا قنوت ويل

د احنافو په نزد دعا قنوت په وترو کې د رکوع څخه مخکې ويل کېږي ليکن د غیر مقلدینو په نزد د رکوع څخه وروسته ويل کېږي. زموږ دلايل وگورئ:

١- دلیل:

عَنْ أَبِي بِنِ كَعْبٍ رضي الله عنه أَنَّ رَسُولَ اللَّهِ ﷺ كَانَ يُؤْتِرُ بِثَلَاثِ رُكْعَاتٍ... وَيَقْنُتُ قَبْلَ الرُّكُوعِ. (نسائي، ج: ١، ص: ٢٤٨)

ژباړه: د حضرت ابی بن کعب رضي الله عنه څخه روایت دی چې رسول الله ﷺ به درې (٣) رکعتو وټر کول او دعا قنوت به یې د رکوع څخه مخکې لوستل.

٢- دلیل:

عَنْ عَبْدِ اللَّهِ رضي الله عنه أَنَّ النَّبِيَّ ﷺ كَانَ يَقْنُتُ فِي الْوُتْرِ قَبْلَ الرُّكُوعِ. (مصنف ابن ابی شیبې، ج: ٢، ص: ٢٠١)

ژباړه: د حضرت عبدالله بن مسعود رضي الله عنه څخه روایت دی چې نبی کریم ﷺ به په وټرو کې د رکوع څخه مخکې دعا قنوت لوستل.

٣- دلیل:

إِنَّ ابْنَ عُمَرَ رضي الله عنه قَنَتَ فِي الْوُتْرِ قَبْلَ الرُّكُوعِ. (مصنف ابن ابی شیبې، ج: ٢، ص: ٢٠١)

ژباړه: حضرت عبدالله بن عمر رضي الله عنه دعا قنوت په وټرو کې د رکوع څخه مخکې ویل.

٤- دلیل:

عَنْ سَعِيدِ بْنِ جُبَيْرٍ رضي الله عنه أَنَّهُ كَانَ يَقْنُتُ فِي الْوُتْرِ قَبْلَ الرُّكُوعِ. (مصنف ابن ابی شیبې، ج: ٢، ص: ٢٠٢)

ژباړه: د حضرت سعید بن جبیر رضي الله عنه څخه روایت دی چې هغه دعا قنوت په وټرو کې د رکوع څخه مخکې ویل.

٥- دلیل:

إِنَّ ابْنَ مَسْعُودٍ رضي الله عنه وَأَصْحَابَ النَّبِيِّ ﷺ كَانُوا يَقْنُتُونَ فِي الْوُتْرِ قَبْلَ الرُّكُوعِ. (مصنف ابن ابی شیبې، ج: ٢، ص: ٢٠٢)

ژباړه: حضرت عبداللہ بن مسعود رضي الله عنه او د نبي کریم صلی الله علیه و آله نورو صحابه کرامو رضي الله عنهم په وترو کي د رکوع څخه مخکي دعا قنوت ويل.
٦- دليل:

إِنَّ ابْنَ مَسْعُودٍ رضي الله عنه كَانَ يَقْنُتُ السَّنَةَ كُلَّهَا فِي الْوُتْرِ قَبْلَ الرُّكُوعِ. (كتاب الاثار، ص: ٥٥)
 ژباړه: حضرت ابن مسعود رضي الله عنه پوره کال په وترو کي د رکوع څخه مخکي دعا قنوت ويل.
٧- دليل:

عَنِ الْأَسْوَدِ رضي الله عنه عَنْ عَبْدِ اللَّهِ بْنِ مَسْعُودٍ رضي الله عنه أَنَّهُ كَانَ يَقْرَأُ فِي آخِرِ رَكْعَةٍ مِنَ الْوُتْرِ قُلْ هُوَ اللَّهُ أَحَدٌ، ثُمَّ يَرْفَعُ يَدَيْهِ فَيَقْنُتُ قَبْلَ الرُّكْعَةِ. (جزء رفع اليدين)
 ژباړه: د حضرت اسود رضي الله عنه څخه روايت دئ چي حضرت عبداللہ بن مسعود رضي الله عنه د وترو په آخري رکعت کي "قل هو الله احد" وايه بيا ئې رفع اليدين کوي او د رکوع څخه مخکي ئې قنوت ويل.

په وترو کي بايد کوم قنوت وويل سي؟

په وترو کي چي کومه دعا قنوت د رسول الله صلی الله علیه و آله څخه ثابته ده او د صحابه کرامو رضي الله عنهم به چي د هغه پر ويلو باندي عمل وو هغه "اللَّهُمَّ إِنَّا نَسْتَعِينُكَ..." ده.
١- دليل:

عَنْ أَبِي عَبْدِ الرَّحْمَنِ قَالَ: عَلَّمَنَا ابْنُ مَسْعُودٍ رضي الله عنه أَنْ نَقْرَأَ فِي الْقُنُوتِ "اللَّهُمَّ إِنَّا نَسْتَغْفِرُكَ وَنَسْتَغْفِرُكَ" (مصنف ابن أبي شيبة، ج: ٢، ص: ٢٠٠)

د ابو عبد الرحمن خخه روايت دی چي موږ ته ابن مسعود رضي الله عنه را وښوول چي موږ په قنوت کي ووايو "اللَّهُمَّ إِنَّا نَسْتَغْفِرُكَ وَنَسْتَغْفِرُكَ ..."

۲- دلیل:

عَنْ إِبْرَاهِيمَ رضي الله عنه قَالَ: قُلْتُ فِي قُنُوتِ الْوُتْرِ "اللَّهُمَّ إِنَّا نَسْتَغْفِرُكَ وَنَسْتَغْفِرُكَ" (مصنف ابن أبي شيبة، ج: ٢، ص: ٢٠٠)
ژباړه: حضرت ابراهيم نخعي رضي الله عنه وفرمايل چي د وترو په قنوت کي دا دعا ووايه: "اللَّهُمَّ إِنَّا نَسْتَغْفِرُكَ وَنَسْتَغْفِرُكَ"

۳- دلیل:

عَنْ أَبِي بِنِ كَعْبٍ رضي الله عنه أَنَّهُ كَانَ يَقُولُ "اللَّهُمَّ إِنَّا نَسْتَغْفِرُكَ وَنَسْتَغْفِرُكَ" (مصنف عبد الرزاق، ج: ٣، ص: ١١٢)
حضرت ابی ابن کعب رضي الله عنه (به د وترو په قنوت کي) دا دعا ويل: "اللَّهُمَّ إِنَّا نَسْتَغْفِرُكَ وَنَسْتَغْفِرُكَ"

تراویح شل (۲۰) رکعتہ دي

د روژې مبارکي په میاشت کي تراویح کول سنت مؤکد دي. رسول الله ﷺ په خپله هم د روژې په میاشت کي په یو خاص اهتمام سره د تراویح لمونځ کوي او نورو ته یې هم د دې ترغیب ورکوي او د

روژې په درو شپو ۲۳، ۲۵، ۲۷ کي نبي کریم ﷺ په جماعت سره د تراویحو لمونځ ورکړی دی. نبي کریم ﷺ د دې بېرې څخه چي دا پر امت باندي فرض نه سي د تراویح جماعت پرېښووي. په یوه صحیح حدیث سره دا ثابته نه ده چي نبي کریم ﷺ په دې شپو کي څو رکعتو د تراویحو لمونځ وکړي یا ئې ورکړي. د اتو (۸) رکعتو روایت هم سته او د شلو (۲۰) رکعتو روایت هم سته مگر دواړه ضعیفه دي نو ځکه په یقین سره دا خبره کول ډېره گرانه ده چي رسول الله ﷺ په روژه کي څو رکعتو تراویح وکړي یا ئې ورکړي. په خپله غیر مقلدین هم دا خبره مني لکه څنگه چي مشهور غیر مقلد عالم نواب الحسن لیکي چي په یوه مرفوع حدیث کي هم د تراویح معین عدد نه دي راغلی. (العرف الجاری، ص: ۸۴)

د نبي کریم ﷺ څخه وروسته د حضرت ابوبکر صدیق رضی الله عنه خلافت تقریباً دوه کاله او درې میاشتې وو. د ده په خلافت کي ډېرو زیاتو داخلي او بهرني فتنو سر را پورته کړي. ابوبکر صدیق رضی الله عنه د هغه فتنو څخه دومره نه دي فارغه سوې چي یو بل طرفته توجه وکړي تردې چي خپل رب ته ئې ځان ورسوي.

بیا د حضرت عمر رضی الله عنه خلافت راغلي د ده په خلافت کي د ده په حکم سره تقریباً د ۱۴ هـ څخه په مسجد نبوي کي تراویح شل (۲۰) رکعتو باقاعده په جماعت سره شروع سولې، پر هغه د ټولو صحابه کرامو رضی الله عنهم اتفاق وسو. خلفاء راشدین او جمهور صحابه رضی الله عنهم چي پر کوم شرعي حکم باندي اتفاق وکړي هغه عمل پر ټولو مسلمانانو لازم دی چي په دې حدیث سره ثابته ده:

"عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُهَدِّدِينَ". (ابن ماجه، ص: ۵. مشکوٰۃ، ص: ۳۰)

ژباړه: پر تاسو زما سنت او زما څخه وروسته د خلفاء راشدينو چي د هدايت څراغان دي د هغوی سنت په ټينگه سره نيول لازم دی.

څوک چي دا نه مني هغه د اهل سنت و الجماعت څخه خارج دی.

په هندوستان کي حنفي ديوبنديان د اهل سنت و الجماعت د اصولو ډېر پابنده دي نو ځکه ديو ته اهل سنت ويل پر ځای دی. په صحيح سندو سره دا خبره د حديث په کتابو کي موجوده ده چي د شلو (۲۰) رکعتو تراويحو د اهتمام سلسله د ۱۴ هـ څخه په مسجد نبوي کي د حضرت عمر رضي الله عنه په زمانه کي د هغه په حکم سره شروع سول او د ټولو صحابه کرامو رضي الله عنهم پر همدې باندي اتفاق وسو. يوه صحابي هم پر دې باندي اعتراض او نيوکه نه ده کړې، دې ته اجماع صحابه ويل کېږي.

څنگه چي د حضرت عمر رضي الله عنه د خلافت څخه وروسته د حضرت عثمان رضي الله عنه په پوره دور کي او بيا د حضرت علي رضي الله عنه په دور کي او بيا د ټولو صحابه کرامو رضي الله عنهم په دور کي او بيا د تابعينو، تبع تابعينو او ائمه مجتهدينو رحمه الله عليهم په زمانه کي سلسله په سلسله تر ۱۲۸۴ هـ پوري مسلمانانو شل (۲۰) رکعتو تراويح کوي، نن هم په حرم شريف کي مسلمانان شل (۲۰) رکعتو تراويح کوي. په هندوستان کي تر ټولو مخکي د دې ټولو علماوو او محدثينو خلاف فتوا ورکولو او شل (۲۰) رکعتو تراويح ته د خلاف سنت ويلو او اته (۸) رکعتو تراويح ته د مسنون عمل ويلو همت تر ټولو مخکي په ۱۲۸۴ هـ په اکبر آباد کي بنار کي يو غير مقلد مولوي وکړي. او په پنجاب کي تر ټولو مخکي محمد حسين تېالوي گورداس پوري وکړي، گورداس پور هغه ځای دی په کوم کي چي مرزا غلام احمد قادياني، مستهر غلام احمد پروېز او مودودي غوندي د اسلام د بنمنان پيدا سوي دي.

د حضرت عمر، حضرت عثمان، حضرت علي او جمهور صحابه کرامو عليه السلام پر شلو (۲۰) رکعتو تراويح او درې (۳) رکعتو وترو باندې د اجماع ثبوت سته، پر دې باندې د مثال په توگه يو خو روايتونه درته رانقل کوو:

۱- دليل:

وَ أَكْثَرُ أَهْلِ الْعِلْمِ عَلَى مَا رَوَى عَنْ عُمَرَ وَعَلَى عليه السلام وَ غَيْرِهِمَا مِنْ أَصْحَابِ النَّبِيِّ عليه السلام عَشْرِينَ رُكْعَةً. (ترمذی باب ماجاء فی قیام شهر رمضان)
ژباړه: اکثر اهل علم د شلو (۲۰) رکعتو تراويحو قائله دي لکه څنگه چي د حضرت عمر او حضرت علي عليه السلام او د دې څخه پرته د نبي کریم عليه السلام د صحابه کرامو عليه السلام څخه روايت دی.

۲- دليل:

مَالِكٌ عَنْ يَزِيدِ بْنِ رُؤْمَانَ أَنَّهُ قَالَ: كَانَ النَّاسُ يَقُومُونَ فِي زَمَانِ عُمَرَ بْنِ الْخَطَّابِ عليه السلام فِي رَمَضَانَ بِثَلَاثٍ وَعَشْرِينَ رُكْعَةً. (مؤطا امام مالک، ص: ۹۸)

ژباړه: حضرت امام مالک رحمته الله د يزيد بن رومان څخه روايت کوي چي هغه وفرمايل چي د حضرت عمر عليه السلام په زمانه کي به خلکو د شلو رکعتو تراويحو او د درو رکعتو وترو اهتمام کوي.

۳- دليل:

عَنْ يَحْيَى بْنِ سَعِيدٍ أَنَّ عُمَرَ بْنَ الْخَطَّابِ عليه السلام أَمَرَ رَجُلًا يُصَلِّي بِهِمْ عَشْرِينَ رُكْعَةً. (مصنف ابن ابی شيبه، ج: ۲، ص: ۲۸۵)

ژباړه: حضرت يحيى بن سعيد فرمايي چي حضرت عمر عليه السلام به يو سړی مکلف کړی وو چي خلکو ته شل (۲۰) رکعتو تراويح ورکړي.

۴- دليل:

عَنْ أَبِي الْحَسَنِ أَنَّ عَلِيًّا أَمَرَ رَجُلًا يُصَلِّيَ بِهِمْ فِي رَمَضَانَ عَشْرِينَ رَكْعَةً. (مصنف ابن ابی شیبہ، ج: ۲، ص: ۲۸۵)
 ژباړه: حضرت علي عليه السلام يو سړی ته حکم وکړي چي هغه په روژه کي شل رکعتہ تراويح ورکړي.
۵- دليل:

عَنْ حَسَنِ عَبْدِ الْعَزِيزِ بْنِ رَفِيعٍ قَالَ: كَانَ أَبِي بَنُ كَعْبٍ عليه السلام يُصَلِّي بِالنَّاسِ فِي رَمَضَانَ بِالْمَدِينَةِ عَشْرِينَ رَكْعَةً وَيُؤْتِرُ بِثَلَاثٍ. (مصنف ابن ابی شیبہ، ج: ۲، ص: ۲۸۵)
 ژباړه: عبدالعزیز بن رفیع فرمایي چي حضرت ابی بن کعب عليه السلام به په مدینه منوره کي خلکو ته په روژه کي شل رکعتہ تراويح او درې رکعتہ وتر ورکول.
۶- دليل:

عَنِ الْحَارِثِ أَنَّهُ كَانَ يُؤْمُرُ النَّاسَ فِي رَمَضَانَ بِاللَّيْلِ بِعَشْرِينَ رَكْعَةً وَيُؤْتِرُ بِثَلَاثٍ وَيَقْنُتُ قَبْلَ الرُّكُوعِ. (مصنف ابن ابی شیبہ، ج: ۲، ص: ۲۸۵)
 ژباړه: حضرت حارث عليه السلام به د روژې په شپو کي په شلو رکعتو تراويحو سره د خلکو امامت کوي او درې رکعتہ وتر به ئې کول او قنوت به ئې د رکوع څخه مخکي لوستل.
۷- دليل:

عَنْ سَعِيدِ بْنِ عُبَيْدٍ أَنَّ عَلِيَّ بْنَ رَبِيعَةَ كَانَ يُصَلِّيَ بِهِمْ فِي رَمَضَانَ خَمْسَ تَرَوِيحَاتٍ وَيُؤْتِرُ بِثَلَاثٍ. (مصنف ابن ابی شیبہ، ج: ۲، ص: ۳۹۳)

ژباړه: حضرت سعيد بن عبيد رضي الله عنه فرمايي چي حضرت علي بن ربيعه به په روژه كي خلكو ته پنځه ترويحات (يعني شل ركته تراويح) او درې ركته وتروړ كول. يادونه: يوه ترويحه څلور ركته تراويحو ته ويل كېږي. **۸- دليل:**

عَنِ السَّائِبِ بْنِ يَزِيدٍ رضي الله عنه قَالَ: كَانُوا يَقُومُونَ عَلَى عَهْدِ عُمَرَ بْنِ الْخَطَّابِ رضي الله عنه فِي شَهْرِ رَمَضَانَ بِعِشْرَيْنَ رُكْعَةً. (السنن الكبرى للبيهقي، ج: ۲، ص: ۴۹۶)

ژباړه: د حضرت سائب بن يزيد رضي الله عنه څخه روايت دئ هغه فرمايي چي د حضرت عمر رضي الله عنه په خلافت كي به په روژه كي د شلو ركعتو تراويحو اهتمام ټولو صحابه وو كوي. او د سلو سلو (۱۰۰) آيتو سورتونه به ئې ويل او د حضرت عثمان رضي الله عنه په خلافت كي خو خلكو د شدت قيام او طول قيام په وجه خپلي لكړي لگولې. **۹- دليل:**

عَنِ السَّائِبِ بْنِ يَزِيدٍ رضي الله عنه قَالَ: ... وَكَانَ الْقِيَامُ عَلَى عَهْدِ عُمَرَ رضي الله عنه ثَلَاثَةً وَ عِشْرَيْنَ رُكْعَةً. (مصنف عبد الرزاق، ج: ۴، ص: ۲۶۲، حديث نمبر: ۷۷۳۳)

ژباړه: حضرت سائب بن يزيد رضي الله عنه وفرمايل چي د حضرت عمر رضي الله عنه په دور كي به تراويح (او وتر) درويشت (۲۳) ركته وه. (شل ركته تراويح او درې ركته وتر) **۱۰- دليل:**

عَنْ أَبِي عَبْدِ الرَّحْمَنِ السَّلَمِيِّ عَنْ عَلِيٍّ كَرَّمَ اللَّهُ وَجْهَهُ قَالَ: دَعَا الْقُرَّاءَ فِي رَمَضَانَ فَأَمَرَهُمْ رَجُلًا يُصَلِّي بِالنَّاسِ عَشْرِينَ رَكْعَةً. قَالَ: وَكَانَ

عَلِيٌّ كَرَّمَ اللَّهُ وَجْهَهُ يُؤْتِرُ بِهِمْ. (السنن الكبرى للبيهقي، ج: ۲، ص: ۴۹۶)

ژباړه: حضرت علي کرم الله وجهه به په روژه کي قاريان را وغوښتل بيا به ئې په هغوی کي يوه ته حکم وکړی چي په شلو رکعتو تراويحو سره د خلکو امامت وکړي او حضرت علي کرم الله وجهه به خلکو ته وتر ورکول.

۱۱- دليل:

اجْمَعَ الصَّحَابَةُ عَلَى أَنَّ التَّوَابِيحَ عَشْرُونَ رَكْعَةً. (مرقاة، ج: ۳، ص: ۱۹۴)

ژباړه: د صحابه کرامو رضي الله عنهم اجماع سوې ده پر شلو رکعتو تراويحو باندي.

د شلو رکعتو تراويحو په باره کي د صحابه کرامو او خلفاء راشدينو اجماعي عمل تاسو وليدي. د حضرت عمر رضي الله عنه څخه وروسته به صحابه کرامو او سلف صالحينو کي د يوه څخه هم دا ثابته نه ده چي هغوی دي اته رکعتو تراويح په جماعت سره په مسجد کي ادا کړي وي. کوم خلک چي د شلو رکعتو تراويحو خلاف آواز پورته کوي هغه په حقيقت کي د سلف صالحينو خلاف آواز پورته کوي.

د اتو (۸) رکعتو تراويحو دلايلو ته لنډه کتنه

د اتو (۸) رکعتو تراويحو په باره کي د غیر مقلدینو سره يوازي او يوازي درې (۳) دليلونه سته او د هغه درو دلايلو حال دا دی چي په

هغو کي خو يو د تراويحو په باره کي نه دئ او هغه نور دوه ضعیف دي.

د غیر مقلدینو لومړی دلیل:

د حضرت عائشې رضی اللہ عنہا څخه روایت دی:

مَا كَانَ رَسُولُ اللَّهِ ﷺ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشَرَ رَكْعَةً يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطُولِهِنَّ، ثُمَّ يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطُولِهِنَّ، ثُمَّ يُصَلِّي ثَلَاثًا. (بخاری، ج: ۱، ص: ۱۵۴)

ژباړه: نبي کریم ﷺ به نه زیاتول په روژه او غیر روژه کي پر یوولس رکعتو باندې؛ اول ئې څلور رکعتو کول د هغه د اوږدوالي او بنایست په اړه پوښتنه مه کوه، بیا به ئې څلور رکعتو کول د هغه د اوږدوالي او بنایست په اړه پوښتنه مه کوه، بیا به ئې درې رکعتو کول.

جواب:

په دې حدیث کي خو فقط دا سته چي نبي کریم ﷺ به پوره کال یوولس رکعتو کول په دې کي خو د تراويحو صراحت نه سته. دا حدیث خو د تهجد لمانځه په اړه دی د یوولس رکعتو څخه مراد اته رکعتو تهجد او درې رکعتو وتر دي، ځکه چي دا حدیث ټولو محدثینو (امام مسلم، امام ابو داؤد، امام نسائي، امام ترمذي، امام عبدالرزاق رحمهم الله او نورو) د تهجد په باب کي راوړی دی. او په دې حدیث کي د هغه لمانځه ذکر دی چي پوره کال کېږي او تراويح خو ټوله کال نه کېږي. که چيري د دې لمانځه څخه تراويح مراد وای نو د غیر رمضان الفاظ به ئې نه وایه او د حدیث په آخر کي سته چي درې رکعتو وتر به ئې کول. حال دا دی چي غیر مقلدین چي اهل حدیث یا

جماعة المسلمين ورته ويل کېږي يو رکعت وتر کوي که د دې حديث د اولي برخي څخه تراويح مراده وي او عمل ور باندي کوي نو بيا پر دوهمي برخي باندي ولي عمل نه کوي؟ او بله خبره دا ده چي ټولو د حديث کتابو دا حديث د امام مالک رحمته الله عليه په سند سره راوړی دی حال دا دی چي په خپله امام مالک رحمته الله عليه د اتو رکعتو تراويحو قائل نه دی.

د غیر مقلدینو د دوهم او دریم دلیل جواب:

پاته دوه دلیلونو د "خير المصاييح" کتاب څخه دي او هغه دواړه ضعیفه دي، ځکه چي په هغه دواړو حديثو کي يعقوب قمي، حميد الرازي، يحيى بن جاريه ضعیف راويان دي.

د سهار د فرضو څخه وروسته د لمر د راختو څخه مخکي سنت کول پکار نه دی دلیل:

عَنْ أَبِي هُرَيْرَةَ رضي الله عنه أَنَّ رَسُولَ اللَّهِ ﷺ نَهَى عَنِ الصَّلَاةِ بَعْدَ الصُّبْحِ حَتَّى تَطْلُعَ الشَّمْسُ وَبَعْدَ الْعَصْرِ حَتَّى تَغْرُبَ الشَّمْسُ. (بخاری، ج: ۱، ص: ۸۲، مسلم، ج: ۱، ص: ۲۷۵)

ژباړه: رسول الله ﷺ د سهار د لمانځه څخه وروسته تر لمر راختلو پوري او د ماځيگر د لمانځه څخه وروسته تر لمر لوېدو پوري د لمونځ کولو څخه ممانعت کړی دی.

د جنازې په لمانځه کي سورة فاتحه لوستل

د احنافو په نزد د جنازې په لمانځه کې نه سورة فاتحه سته نه یو بل سورت. د اول تکبیر څخه وروسته ثناء، د دوهم تکبیر وروسته درود شریف، د دریم تکبیر وروسته د مړي لپاره دعا او د څلورم تکبیر وروسته سلام دی. خو غیر مقلدین بیا د جنازې په لمانځه کې سورة فاتحه فرض ګڼي. لاندې یو څو حدیثونه درته ذکر کوو چې د هغه څخه به دا روښانه سي چې د جنازې په لمانځه کې سورة فاتحه نه سته.

۱- دلیل:

حضرت ابو سعید مقبري رضی الله عنه د حضرت ابوهريرة رضی الله عنه څخه وپوښتل چې ته د جنازې لمونځ څنګه کوي؟ هغه وفرمایل:

كَبَّرْتُ وَ حَدَّثْتُ اللَّهَ وَ صَلَّيْتُ عَلَى نَبِيِّهِ ثُمَّ أَقُولُ: اَللّٰهُمَّ... (موطا امام مالک، ص: ۲۰۹-باب ما يقول المصلى على الجنازة. مصنف عبد الرزاق، ج: ۳، ص: ۴۸۸)

ژباړه: اول تکبیر وایم بیا د الله جل جلاله ثناء بیانوم، بیا پر نبي کریم صلی الله علیه و آله درود وایم او بیا مړي ته دعا کوم.

د دې صحیح روایت څخه دا روښانه سول چې حضرت ابوهريرة رضی الله عنه چې کوم لمونځ د نبي کریم صلی الله علیه و آله څخه زده کړی وو په هغه کې نه د سورة فاتحې لوستل سته او نه د بل سورت. که چیرې سورة فاتحه فرض وای نو حضرت ابوهريرة رضی الله عنه به ضرور ذکر کړې وای.

۲- دلیل:

أَنَّ عَبْدَ اللَّهِ بْنَ عُمَرَ رضی الله عنه كَانَ لَا يَقْرَأُ فِي الصَّلَاةِ عَلَى الْجَنَازَةِ. (موطا امام مالک، ص: ۲۰۹)

ژباړه: حضرت عبدالله بن عمر رضی الله عنه په جنازه کې قرأت (د سورة فاتحې یا کوم بل سورت) نه کوي.

۳- دلیل:

عَنْ نَافِعٍ أَنَّ ابْنَ عُمَرَ رضي الله عنهما كَانَ لَا يَقْرَأُ فِي الصَّلَاةِ عَلَى الْمَيِّتِ.
(مصنف ابن ابی شيبه، ج: ٣، ص: ١٨٢)

ژباړه: حضرت نافع رضي الله عنه فرمايي چي حضرت عبدالله بن عمر رضي الله عنهما په جنازه كي قرأئت نه وایه.

۴- دلیل:

لَا قِرَاءَةَ عَلَى الْجَنَازَةِ. (مصنف ابن ابی شيبه، ج: ٣، ص: ١٨٣)
ژباړه: په جنازه كي هيڅ قرأئت نه سته.

۵- دلیل:

عَنْ أَبِي الْمُنْهَالِ قَالَ: سَأَلْتُ أَبَا الْعَالِيَةِ عَنِ الْقِرَاءَةِ فِي الصَّلَاةِ عَلَى الْجَنَازَةِ بِفَاتِحَةِ الْكِتَابِ؟ فَقَالَ مَا كُنْتُ أَحْسِبُ أَنَّ فَاتِحَةَ الْكِتَابِ تُقْرَأُ إِلَّا فِي صَلَاةٍ فِيهَا رُكُوعٌ وَسُجُودٌ. (مصنف ابن ابی شيبه، ج: ٣، ص: ١٨٢)

ژباړه: ابو المنهال وايي چي ما د حضرت ابو العالیه څخه په جنازه كي د سورة فاتحې د قرأئت په باره كي وپوښتل نو هغه وفرمايل چي د سورة فاتحې قرأئت خو يوازي په هغه لمانځه كي سته چي هغه ركوع او سجده ولري.

۶- دلیل:

د حضرت ابوهريرة رضي الله عنه څخه يو سړی پوښتنه وكړه چي:

"أَقْرَأُ عَلَى الْجَنَازَةِ بِفَاتِحَةِ الْكِتَابِ؟" چي آيا زه په جنازه كي سورة فاتحه ووايم؟ "قَالَ: لَا تَقْرَأُ" نو هغه وفرمايل چي مه ئې وایه. (مصنف ابن ابی شيبه، ج: ٣، ص: ١٨٣)

۷- دلیل:

عَنْ أَبِي هُرَيْرَةَ وَابْنِ عُمَرَ رضي الله عنهما لَيْسَ فِيهَا قِرَاءَةٌ. (عمدة القارى شرح صحيح البخارى، ج: ١٢، ص: ٤٤٨ - باب قراءة فاتحة الكتاب على الجنابة)

ژباړه: د حضرت ابوهريرة او حضرت ابن عمر رضي الله عنهما څخه روايت دئ چي په جنازه كي هيڅ قرائت نه سته. (نه سورة فاتحه او نه كوم بل سورت)
۸- دليل:

قَالَ مَالِكٌ رحمته الله قِرَاءَةُ الْفَاتِحَةِ لَيْسَتْ مَعْمُولًا بِهَا فِي بَكَدِنَا فِي صَلَاةِ الْجَنَازَةِ. (عمدة القارى شرح صحيح البخارى، ج: ۱۲، ص: ۴۴۸ - باب قراءة فاتحة الكتاب على الجنابة)
 ژباړه: امام مالک رحمته الله وفرمايل: چي زموږ په ښار (مدينه منوره) كي په جنازه كي د سورة فاتحې ويلو معمول هيڅ ځاى نه سته.
۹- دليل:

د مکې مکرمې حضرت عطاء بن رباح رحمته الله چي د سلو (۱۰۰) صحابه کرامو رضي الله عنهم سره ئې د ملاقات شرف حاصل کړى دئ او ډېر لوي تابعي دئ. د ده څخه په جنازه كي د سورة فاتحې ويلو په باره كي وپوښتل سوه نو ده په ډېره حېراتيا سره وفرمايل: "مَا سَمِعْنَا بِهَذَا" چي موږ خو دا کله اورېدلې هم نه ده. (مصنف ابن ابى شيبه، ج: ۳، ص: ۱۸۳)

د نارينه او د ښځي په لمانځه كي فرق

د غیر مقلدینو د احنافو سره يو اختلاف دا هم دئ چي هغه د نارينه او د ښځي په لمانځه كي فرق نه مني. د احاديثو په روڼا كي د نارينه د لمانځه کولو طريقه جلا ده او د ښځي د لمانځه کولو طريقه جلا ده. د نارينه او د ښځي په لمانځه كي خو فرقونه ډېر دي خو يو څو فرقې دا دي:
۱- دليل:

رسول الله ﷺ وفرمايل:

يَا وَائِلَ بْنَ حُجْرٍ! إِذَا صَلَّيْتَ فَاجْعَلْ يَدَيْكَ حِذَاءَ أُذُنَيْكَ وَ
الْمِرَاةُ تَجْعَلْ يَدَيْهَا حِذَاءَ ثَدْيَيْهَا. (معجم کبير طبرانی، ج: ۲۲، ص: ۲۰،
حدیث نمبر: ۲۸)

ای وائل بن حجره! کله چي ته لمونځ کوي نو خپل دواړه لاسونه
تر غوږو پوري پورته کړه او ښځه دي خپل دواړه لاسونه تر خپلو تیانو
(ځيگر) پوري پورته کړي.
۲- دليل:

عَنْ عَلِيٍّ رَضِيَ اللَّهُ عَنْهُ قَالَ: إِذَا سَجَدْتَ الْمِرَاةَ فَلْتَحْتَفِزْ وَلْتَضُمَّ
فَخَذِيهَا. (مصنف ابن أبي شيبة، ج: ۱، ص: ۳۰۲)
ژباړه: حضرت علي رَضِيَ اللَّهُ عَنْهُ فرمايي چي کله ښځه سجده کوي
نو ښه دي سره ټوله سي او خپل دواړه ورنونه دي د نس سره يو ځای
کړي.
۳- دليل:

عَنْ يَزِيدِ بْنِ أَبِي حَبِيبٍ مُرْسَلًا أَنَّ رَسُولَ اللَّهِ ﷺ مَرَّ عَلَى
امْرَأَتَيْنِ تَصَلِّيَانِ، فَقَالَ: إِذَا سَجَدْتُمَا فُضًّا بَعْضُ اللَّحْمِ إِلَى الْأَرْضِ
فَإِنَّ الْمِرَاةَ فِي ذَلِكَ لَيْسَتْ كَالرَّجُلِ. (مراسيل ابو داؤد، ص: ۸)
ژباړه: د يزيد بن ابی حبيب مرسل روايت دی چي رسول الله
ﷺ د دوو ښځو خوا ته تېر سو چي لمونځونه ئې کول نو رسول الله
ﷺ هغوی ته وفرمايل: کله چي تاسي دواړي سجده وکړي نو خپل د
بدن يو څه برخه د محکي سره و موبنلوی ځکه چي د ښځي حکم (په
سجده کي) د نارينه په شان نه دی.

د نابالغ امامت

۱- دلیل:

عَنِ الشُّعْبِيِّ رَضِيَ اللَّهُ عَنْهُ قَالَ: لَا يَوْمُ الْغُلَامِ حَتَّى يَحْتَلِمَ. (مصنف ابن ابی شیبېه، ج: ۱، ص: ۳۸۴)

ژباړه: حضرت شعبي رَضِيَ اللَّهُ عَنْهُ وفرمايل: چي نابالغه تر هغو چي بالغ نه سي امامت دي نه کوي.

۲- دلیل:

عَنْ مُجَاهِدٍ رَضِيَ اللَّهُ عَنْهُ قَالَ: لَا يَوْمُ غُلَامٍ حَتَّى يَحْتَلِمَ. (مصنف ابن ابی شیبېه، ج: ۱، ص: ۳۸۴)

ژباړه: حضرت مجاهد رَضِيَ اللَّهُ عَنْهُ وفرمايل: چي هيڅ نابالغه چي تر څو بالغ نه سي امامت دي نه کوي.

په يوه مجلس کي درې (۳) طلاقه ورکول

درې (۳) طلاقه که په يوه مجلس يا په يوه لفظ يا په جلا وختو کي ورکول سي هغه درې (۳) طلاقه واقع کېږي. د جمهورو فقهاوو او ائمه اربعه امام ابو حنيفه، امام مالک، امام شافعي او امام احمد بن حنبل رَضِيَ اللَّهُ عَنْهُمْ مسلک خو همدا دی. ابن القيم حنبلي رَضِيَ اللَّهُ عَنْهُ په زاد المعاد ج: ۴، ص: ۵۴ کي ابن رشد مالکی رَضِيَ اللَّهُ عَنْهُ په بداية المجتهد ج: ۲، ص: ۶۱ کي، نووي شافعي رَضِيَ اللَّهُ عَنْهُ په شرح المسلم ج: ۱، ص: ۴۷۸ کي، ابن الهمام حنفي رَضِيَ اللَّهُ عَنْهُ په فتح القدير ج: ۳، ص: ۲۵ کي، شوکاني رَضِيَ اللَّهُ عَنْهُ په نيل الاوطار ج: ۶، ص: ۲۴۵ کي. د اهل حديثو لارښود شمس الحق په عون المعبود ج: ۲، ص: ۲۲۹ کي همدا ليکلي

دي چي د ائمه اربعه په نزد درې (۳) طلاقه واقع کېږي. بيا د امام ابو حنيفه رحمته الله او د امام مالک رحمته الله په نزد مکروه تحریمي کار دی او د امام شافعي رحمته الله او امام احمد بن حنبل رحمته الله په نزد خلاف اولی کار دی. د دې پر خلاف د شیعه گانو او د آخري دور د علماوو څخه د علامه ابن تیمیه رحمته الله مسلک دا دی چي د درې (۳) طلاقه څخه یوازې یو طلاق رجعي واقع کېږي. د دې دور د غیر مقلدینو په دې مسئله کي د جمهورو علماوو رایه تر شا غورځولې ده او د ابن تیمیه رحمته الله د مسلک تقلید ئې په ډېر شدت سره اختیار کړی دی او عامو مسلمانانو ته دا باور ورکوي چي په یو مجلس کي یا په یوه لفظ کي ورکړل سوي درې (۳) طلاقه یو شمېرل کېږي نه درې (۳). دا مسئله غیر مقلدینو په خپل شعائر اسلام کي شامله کړې ده، پنبېمانه او شرمنده طلاق ورکوونکو ته دوی تسلي ورکوي او هغه دې ته آماده کوي چي د غیر مقلدینو پر فتوا عمل وکړي او درې طلاقه یو طلاق رجعي وشمېري او د خپلي ښځي سره خپل ازدواجي اړیکي پر ځای کړي. (العیاذ بالله) حال دا دی چي د قرآن ظاهر آیتونه، احادیث صحیحه، د صحابه وو د آثارو او فقهاوو د اقوالو څخه دا ثابتې ده چي درې طلاقه درې دي یو نه شمېرل کېږي. دا ډېره نازکه مسئله ده ځکه چي کله د داسي ښځي سره رجعیت حلال وگڼي او هغه بېرته د ځان سره کړي د چا پر حرمت چي د ټولو لویو امامانو اتفاق دی او کومه ښځه چي د شرعیت د حلالوالي څخه پرته په خپله نکاح کي ساتل کېږي دا حرام کار دی نو بیا چي د دې څخه اولاد پیدا سي د هغوی څه حکم دی؟ دلته دا خبره کول هم د یادوني وړ ده چي د سعودي عرب لوي فقهې مجلس "هیئۃ کبار العلماء" په کال ۱۳۹۳ هـ کي د بحث کولو څخه وروسته بالاتفاق دا فیصله وکړه چي په یوه وخت کي ورکړل

سوي درې طلاقه به درې شمېرل کېږي. دا پوره او مفصل بحث په "مجلة البحوث الاسلامية" جلد اول په دریمه شمېره کې په ۱۳۹۷ هـ کې په ۱۵۰ مخونو کې خپورسوی دی. دا کتاب تاسو پر انټرنیټ باندې پردې آدرس باندې هم کتلی سې:

<http://www.darululoom-deoband.com/urdu/current/index.html>

ډېر تعجب دی پر غیر مقلدینو باندې چې په هره مسئله کې دوی د حرمینو د علماوو حواله ورکوي او په دې مسئله کې ئې هغه علماء بالکل شاته غورځولي دي. اوس پر دې مسئله باندې دلایل وگورئ:

۱- دلیل:

حضرت عویمر عجلانی رضی اللہ عنہ د صحابه کرامو رضی اللہ عنہم په یوه لویه ټولۍ کې د نبی کریم صلی اللہ علیہ وسلم و منځته د خپلې نښې سره لعان وکړي د هغه وروسته ئې وفرمایل:

كَذَبْتُ عَلَيْهَا يَا رَسُولَ اللَّهِ ﷺ! إِنَّ أَمْسَكْتَهَا فَطَلَّقَهَا ثَلَاثًا قَبْلَ أَنْ يَأْمُرَهُ رَسُولُ اللَّهِ ﷺ. (بخاری باب من اجاز طلاق الثلاث، ج: ۲، ص: ۷۹۱. مسلم، ج: ۱، ص: ۴۸۹. ابوداؤد، ص: ۳۰۵)

ژباړه: اې د الله رسوله صلی اللہ علیہ وسلم! که زه دا د ځان سره وساتم نو ما پر دې باندې درواغ وویل د دې څخه وروسته ئې درې طلاقه ورکړه مخکې د دې څخه چې نبی کریم صلی اللہ علیہ وسلم حکم ورته وکړي.

۲- دلیل:

امام نووي رحمته اللہ علیہ د امام جریر طبري رحمته اللہ علیہ په حواله لیکلي دي چې دا واقعه د ۹۰۰ کال ده او د دې واقعې په باره کې په ابوداؤد کې تصریح ده چې نبی کریم صلی اللہ علیہ وسلم دا طلاقونه نافذ کړل، د روایت الفاظ دا دي:

فَطَلَّقَهَا ثَلَاثَ تَطْلِيقَاتٍ عِنْدَ رَسُولِ اللَّهِ ﷺ فَأَنْفَذَهُ رَسُولُ اللَّهِ

ﷺ. (ابوداؤد، ج: ۱، ص: ۳۰۶)

همدغه (عويمر عجلاني) د نبي کریم ﷺ په شته والي کي درې طلاقه ورکړه او نبي کریم ﷺ هغه نافذ کړل.

په دې حديث کي دا صراحت دئ چي نبي کریم ﷺ د عويمر عجلاني ﷺ په يوه مجلس کي ورکړي درې طلاقه نافذ کړل دا د دې بنسکاره دليل دي چي په يوه مجلس کي ورکړي درې طلاقه درې شمېرل کېږي.

۳- دليل:

د حضرت محمود بن لبيد ﷺ په روايت کي ذکر دي چي:

أَخْبَرَ رَسُولُ اللَّهِ ﷺ عَنْ رَجُلٍ طَلَّقَ امْرَأَتَهُ ثَلَاثَ تَطْلِيقَاتٍ

جَبِينًا فَقَامَ غَضْبَانَ. (نسائي، ج: ۲، ص: ۹۹، مشکوة، ص: ۲۸۴)

ژباړه: رسول الله ﷺ ته د يوه سړي په باره کي وويل سوه چي هغه خپلي بنځي ته درې طلاقه يو ځای ورکړي دي، نو رسول الله ﷺ د غوسې په حالت کي ولاړ سو.

د دې حديث څخه دا معلومه سوه چي درې طلاقه يو ځای ورکول بڼه کار نه دئ څنگه چي امام ابو حنيفه رَحِمَهُ اللهُ او امام مالک رَحِمَهُ اللهُ فرمايي: پر دې سربېره نبي کریم ﷺ هغه کالعدم نه وبلل. ابن القيم رَحِمَهُ اللهُ د ابوبکر بن العربي رَحِمَهُ اللهُ په حواله ليکي چي "فَلَمْ يَرُدَّهُ النَّبِيُّ ﷺ بَلْ أَمْضَاهُ" (تهذيب السنن، ج: ۳، ص: ۱۲۹) يعني نبي کریم دا (درې طلاقه يو ځای) رد کړي نه دي بلکي نافذ ئي کړل.

۴- دليل:

حضرت رکانه ﷺ خپلي ښځې ته "طلاق بته" ورکړي او ورته ئې وويل چي ما د يوه طلاق اراده کړې ده، پر دې باندي نبي کریم ﷺ ده ته قسم ورکړي او ځني و ئې پوښتل "وَاللّٰهُ مَا اَرَدْتُ اِلَّا وَاحِدَةً" چي آيا تايوازي د يوه طلاق اراده کړې وه؟ "فَقَالَ رُكَانَةُ: وَاللّٰهُ مَا اَرَدْتُ اِلَّا وَاحِدَةً" حضرت رکانه ﷺ وويل چي په الله ﷻ قسم ما د يوه طلاق اراده کړې وه. "فَرَدَّهَا اِلَيْهِ رَسُولُ اللّٰهِ ﷺ" نو رسول الله ﷺ ده ته خپله ښځه وروسپارل. (ابوداؤد، ص: ۳۰۰. مشکوة، ص: ۲۸۴)

- ❖ د "بته" په لفظ سره درې طلاقه هم ورکول کېږي او يو هم ورکول کېږي نو ځکه رسول الله ﷺ ده ته قسم ورکړي. که چيري درې طلاقه د يوه رجعي په حکم کي وای نو دلته قسم ورکولو ته ضرورت نه وو ځکه چي رجوع خو هغه بيا هم کولای سواي.
- ❖ پر دې موضوع دلايل نور هم ډېر دي ليکن د اوږدوالي د بېرۍ څخه پر همدې څلورو اکتفاء کوو.

د غیر مقلدینو د دلايلو جوابونه

د غیر مقلدینو لومړی دلیل:

په ابو داؤد او بیهقي کي ذکر دی چي حضرت رکانه ﷺ خپلي ښځې ته درې طلاقه ورکړي وه او نبي کریم ﷺ هغه ته د رجوع حکم کړی وو.

جواب:

دا حدیث ضعیف دی؛ ځکه چې په دې کې بعض بنی رافع مجهول راوي دی. په مستدرک حاک کې درې مجهول راوي تعیین په محمد بن عبید الله بن ابی رافع سره سوی دی کوم ته چې امام بخاري رحمته الله علیه او امام ابو حاتم رحمته الله علیه منکر الحدیث ویلي دي. ابن معین رحمته الله علیه وایي: "لَيْسَ بِشَيْءٍ" دارقطني رحمته الله علیه وایي: "مَثْوُوكٌ". (میزان الاعتدال، ج: ۳، ص: ۶۳۵. تهذيب التهذيب، ج: ۹، ص: ۳۲۱)

په اصل کې حضرت ركانه رحمته الله علیه طلاق بته وركړی وو نو بعضو راويانو د روايت بالمعنى په وجه طلاق ثلاثه ویلي. ابو داؤد پر دې حدیث باندې "باب فى البتة" قائم کړی دی او همدې ته ئې راجع ویلي دي.

د غیر مقلدینو دوهم دلیل:

په مسند احمد او بیهقي کې د حضرت ابن عباس رضی الله عنهما څخه روایت دی چې حضرت ركانه رضی الله عنهما خپلي بنحی ته په درې طلاق وركولو سره ډېر پنبېمانه سو نو رسول الله صلی الله علیه و آله هغه ته د رجوع حکم وکړي.

جواب:

دا حدیث هم ضعیف دی ځکه چې د دې په سند کې محمد بن اسحاق او داؤد بن حصین دواړه راويان ضعیف دي.

د غیر مقلدینو دریم دلیل:

په مسلم شریف کې ذکر دی چې طاؤس د ابن عباس رضی الله عنهما څخه روایت کوي چې د رسول الله صلی الله علیه و آله، حضرت ابوبکر او د حضرت عمر رضی الله عنهما د خلافت په اولو دوو کلو کې یو ځای درې طلاق یو طلاق شمېرل کېدې.

جواب:

حافظ ابن حجر رحمۃ اللہ علیہ په فتح الباري کي د دې اته (۸) جوابونه لیکلي دي د هغو څخه دوه دا دي:

لومړی جواب دا دی چې دا روایت د طاؤس و هم دی، طاؤس په دې کي متفرد دی. د حضرت ابن عباس رضی اللہ عنہ نور ثقه شاگردان دا روایت کوي چې ابن عباس رضی اللہ عنہ درې طلاقه درې بلل. ابن عبدالبر مالکي رحمۃ اللہ علیہ فرمایي چې "هَذِهِ رَوَايَةُ وَهُمْ وَ غَلَطَ". (الجوهر النقي علي البيهقي، ج: ۷، ص: ۳۳۷) امام احمد رحمۃ اللہ علیہ فرمایي چې د ابن عباس رضی اللہ عنہ ټولو شاگردانو د طاؤس د روایت خلاف روایت کړی دی. (نیل الاوطار، ج: ۶، ص: ۲۴۷)

دوهم جواب دا دی چې د حضرت ابن عباس رضی اللہ عنہ فتوا د دې مخالفه ده. د کوم صحابي قول چې د هغه د روایت خلاف وي نو هغه روایت خو یا منسوخ بلل کېږي او یا مؤول.

د غیر مقلدینو څلورم دلیل:

په مجموعه فتاوی کي مولانا عبدالحی لکهنوی رحمۃ اللہ علیہ لیکي چې ښه دا ده چې هغه سړی (یو ځای درې طلاقه ورکولو والا سړی) د یو شافعي عالم څخه پوښتنه وکړي او د هغه پر فتوا دي عمل وکړي.

جواب:

په دې کي د شافعیانو او د حنفیانو هیڅ اختلاف نه سته، ټوله د درې طلاقو د وقوع قائلین دي. دا فتوا د جمادی الاولی ۱۲۹۰ هـ د دې څخه وروسته په جمادی الاولی ۱۳۰۱ هـ کي د مولانا فتوا د جمهورو سره موافق خپره سول چې په مجموعه فتاوی ج، ۱، ص: ۲۹۳ کي موجوده ده او همدا ډول په عمدة الرعاية شرح وقایه ج: ۳، ص: ۶۳ کي هم مولانا د جمهورو موافق لیکلي دی.

د قربانی یوازي درې (۳) ورځي دي

۱- دلیل:

مَالِكٌ عَنْ نَافِعٍ عَنْ عَبْدِ اللَّهِ بْنِ عُمَرَ رضي الله عنه قَالَ: الْأَضْحَى يَوْمَانِ بَعْدَ يَوْمِ الْأَضْحَى. (موطا امام مالک، ص: ۴۹۷. مشکوة، ص: ۳۳۱)
ژباړه: امام مالک رحمته الله عليه روايت کوي د حضرت نافع خخه هغه د حضرت عبدالله بن عمر رضي الله عنه خخه چي هغه وفرمايل: د قربانی درې (۳) ورځي دي: ۱۰، ۱۱، ۱۲ ذی الحجه.

۲- دلیل:

أَنَّ عَلِيَّ بْنَ أَبِي طَالِبٍ رضي الله عنه كَانَ يَقُولُ: الْأَضْحَى يَوْمَانِ بَعْدَ يَوْمِ الْأَضْحَى. (السنن الكبرى للبيهقي، ج: ۹، ص: ۲۹۷. بيروت)
ژباړه: حضرت علي رضي الله عنه وفرمايل: د قربانی درې (۳) ورځي دي: ۱۰، ۱۱، ۱۲ ذی الحجه.
۳- دلیل:

حضرت عبدالله بن مسعود رضي الله عنه وفرمايل:
الْأَضْحَى يَوْمَانِ بَعْدَ يَوْمِ النَّحْرِ. (الجوهر النقي، ج: ۷، ص: ۲۹۶)
ژباړه: د اختر خخه وروسته د قربانی یوازي دوې (۲) ورځي دي.
۴- دلیل:

قَالَ: أَحَدُ أَيَّامِ النَّحْرِ ثَلَاثَةٌ مِنْ غَيْرِ وَاحِدٍ مِنْ أَصْحَابِ رَسُولِ اللَّهِ صلی الله علیه و آله. (المغنی لابن قدامه، ج: ۱۱، ص: ۱۱۴)

ژباړه: (د امام بخاري رحمته الله عليه استاذ) امام احمد رحمته الله عليه وفرمايل: قربانی یوازې درې (۳) ورځې ده او د رسول الله صلی الله علیه و آله د بې شمېره صحابه کرامو رضی الله عنهم څخه همدا مروي ده.

په دواړه لاسو دروغې کولو ثبوت

په هیڅ حدیث کې داسې نه سته چې "یوازې په راسته لاس مصافحه وکړئ، یا ئې په دواړو لاسو مه کوئ" په دواړو لاسو مصافحه کول ښه کار دی.

۱- دلیل:

بَابُ الْمُصَافَحَةِ. وَ قَالَ ابْنُ مَسْعُودٍ رضی الله عنه عَلَّمَنِي النَّبِيُّ صلی الله علیه و آله التَّشَهُّدَ وَ كَفَى بَيْنَ كَفَيْهِ. (بخاری، باب المصافحة)

ژباړه: دا باب د مصافحې (دروغې کولو) په بیان کې دی او حضرت ابن عباس رضی الله عنه وفرمايل چې ما ته نبی کریم صلی الله علیه و آله التحیات را زده کړه په داسې حال کې چې زما ورغوی د نبی کریم صلی الله علیه و آله د دواړو ورغوو په مینځ کې وو.

۲- دلیل:

ابْنُ مَسْعُودٍ رضی الله عنه يَقُولُ: عَلَّمَنِي رَسُولُ اللَّهِ صلی الله علیه و آله وَ كَفَى بَيْنَ كَفَيْهِ التَّشَهُّدَ كَمَا يَعْلَمُنِي السُّورَةُ مِنَ الْقُرْآنِ، التَّحِيَّاتُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَ رَحْمَةُ اللَّهِ وَ بَرَكَاتُهُ، السَّلَامُ

عَلَيْنَا وَ عَلَى عِبَادِ اللَّهِ الصَّالِحِينَ. أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ

مُحَمَّدًا عَبْدُهُ وَرَسُولُهُ. (بخاري، ج: ۲، ص: ۹۲۶، باب الاخذ باليدين)

ژباړه: حضرت عبداللہ بن مسعود رضي الله عنه فرمايي چي ما ته حضور اقدس ﷺ په داسي حال کي التحيات را و بنوول چي زما ورغوی د نبي کریم ﷺ د دواړو ورغوو په مینځ کي وو او التحيات ئې داسي را زده کړل لکه څنگه چي به ئې د قرآن کریم سورتونه را زده کول. "اَلْتَّحِيَّاتُ لِلَّهِ وَالصَّلَاةُ..."

۳- دلیل:

بَابُ الْاِخْذِ بِالْيَدَيْنِ. وَ صَافَحَ حَمَّادُ بْنُ زَيْدٍ ابْنَ الْمُبَارَكِ

رحمته الله عليه (بخاري، ج: ۲، ص: ۹۲۶)

ژباړه: امام بخاري رحمته الله عليه په دواړو لاسو د مصافحي په باب کي فرمايي چي حماد بن زيد رحمته الله عليه عبداللہ بن مبارک رحمته الله عليه سره په دواړو لاسو مصافحه وکړه. (دواړه د امام بخاري رحمته الله عليه استاذان دي)

مخلوق ته "مولانا" ويل

۱- دلیل:

آيت کریمه: ﴿وَهُوَ كَلٌّ عَلَىٰ مَوْلَاهُ﴾ (سورة النحل، آيت: ۷۶)

ژباړه: "هغه پر خپل بادار باندي بوج دی". الله تعالى د غلام بادار ته "مولا" وييلي دی.

۲- دلیل:

حدیث: رسول الله ﷺ حضرت زید بن حارثه رضی اللہ عنہ ته وفرمایل:
"أَنْتَ أَخُوْنَا وَمَوْلَانَا". یعنی ته زموږ ورور او زموږ مولا یې. (بخاری،
ج: ۱، ص: ۵۲۸. مصنف ابن ابی شیبہ، ج: ۷، ص: ۵۳۳)

۳- دلیل:

حدیث: رسول الله ﷺ غلامانو ته وفرمایل چي هغوی خپل
بادار ته "سَيِّدِي وَمَوْلَايَ" ووايي. (بخاری، ج: ۱، ص: ۳۴۶)
۴- دلیل:

امام حسن بصري رَضِيَ اللّٰهُ عَنْهُ ته خلکو مولانا الحسن ویل. (مصنف ابن
ابی شیبہ، ج: ۸، ص: ۳۰۶. تهذیب التهذیب، ج: ۲، ص: ۲۶۳)
لهذا یو عالم ته "مولانا" ویل بالکل صحیح دی.

په سورة الحج کي يوازي يوه لومړۍ سجده ده

زمونږ په مذهب په سورة الحج کي يوازي لومړۍ يوه سجده ده،
حکمه چي د حديثو څخه همدا ډول ثابته ده. په يوه صحيح صريح غير
معارض حديث کي دا نه سته چي په سورة الحج کي دوې سجدي دي.
په سورة الحج کي پر يوې سجدي باندي يو څو دلايل ذکر کوو:

۱- دليل:

عَنِ ابْنِ عَبَّاسٍ رضي الله عنه قَالَ: فِي الْحَجِّ سَجْدَةٌ وَاحِدَةٌ. (مصنف ابن
ابی شيبه، ج: ۱، ص: ۴۶۴)

ژباړه: حضرت ابن عباس رضي الله عنه وفرمايل چي په سورة الحج کي
يوه سجده ده.

۲- دليل:

عَنْ سَعِيدِ بْنِ جُبَيْرٍ رضي الله عنه أَنَّهُ كَانَ يَقُولُ: فِي الْحَجِّ سَجْدَةٌ
وَاحِدَةٌ. (مصنف ابن ابی شيبه، ج: ۱، ص: ۴۶۴)

ژباړه: حضرت سعيد بن جبیر رضي الله عنه وفرمايل چي په سورة الحج
کي يوه سجده ده.

۳- دليل:

عَنْ سَعِيدِ بْنِ الْمُسَيَّبِ وَ الْحَسَنِ رضي الله عنه قَالَا: فِي الْحَجِّ سَجْدَةٌ
وَاحِدَةٌ. (مصنف ابن ابی شيبه، ج: ۱، ص: ۴۶۴)

ژباړه: غير مقلدين وايي چي په سورة الحج کي دوې (۲)
سجدي دي پر دې خبره د دوی دوه دلايل دي.

د غیر مقلدینو د دواړو دلايلو جوابونه

د غیر مقلدینو لومړی دلیل:

عَنْ عُقْبَةَ بْنِ عَامِرٍ رَضِيَ اللَّهُ عَنْهُ قَالَ: قُلْتُ يَا رَسُولَ اللَّهِ ﷺ! فُضِّتْ سُورَةُ الْحَجِّ بِأَنَّ فِيهَا سَجْدَتَيْنِ؟ قَالَ: نَعَمْ! وَمَنْ لَمْ يَسْجُدْ فَلَا يَقْرَأُهَا. (ترمذی. ابوداؤد)

جواب:

دا حدیث ضعیف دی؛ امام ترمذی رحمته الله علیه هم دې حدیث ته ضعیف ویلي دي. امام ترمذی رحمته الله علیه فرمایي: "لیس اسنادہ بالقوی" (ترمذی، ج: ۱، ص: ۱۲۸) په دې حدیث کي ابن لهیعه او مشرح بن هاعان دواړه ضعیف راویان دي.

د غیر مقلدینو دوهم دلیل:

عَنْ عَمْرِو بْنِ الْعَاصِ رَضِيَ اللَّهُ عَنْهُ قَالَ: أَقْرَأَنِي رَسُولُ اللَّهِ ﷺ خَمْسَ عَشْرَةَ سَجْدَةً فِي الْقُرْآنِ مِنْهَا ثَلَاثٌ فِي الْمُفْصَلِ، وَفِي سُورَةِ الْحَجِّ سَجْدَتَيْنِ. (ابوداؤد. ابن ماجه)

دا حدیث هم ضعیف دی؛ ځکه چي د دې حدیث په سند کي عبدالله بن منین مجهول راوي دی. (میزان الاعتدال، ج: ۲، ص: ۵۰۸) او حارث بن سعید هم غیر معروف راوي دی. (میزان الاعتدال، ج: ۱، ص: ۲۳۴) عبدالحق رحمته الله علیه او ابن القطان رحمته الله علیه دا حدیث ضعیف بللی دي.

د خصي حيوان قربانی روا ده

ټول امت مسلمه وايي چي د خصي حيوان قربانی روا ده بلکي غوره ده. نبي کریم ﷺ خپله د خصي حيوان قربانی کړې ده لیکن د غیر مقلدینو څخه "مسعودي فرقه" چي ځان ته په نامه د "جماعة المسلمين" وايي، دوی وايي چي د خصي حيوان قربانی روا نه ده. د خصي حيوان په باره کي واضح ممانعت په يوه حديث کي هم نه دي راغلي، هيڅ داسي حديث نه سته چي په هغه کي دا راغلي وي چي د خصي حيوان قربانی يوازي د رسول الله ﷺ خاصيت دی. هيڅ داسي حديث هم نه سته چي په هغه کي راغلي وي چي خصي حيوان معيوب دی.

دلیل:

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ قَالَ: ذَبَحَ النَّبِيُّ ﷺ يَوْمَ الذَّبْحِ كَبْشَيْنِ أَقْرَنَيْنِ، أَمْلَحَيْنِ، مُوَجَّئَيْنِ. (ابوداؤد، ج: ۲، ص: ۳۰، باب ما يستحب من الضحايا. مشکوة، ص: ۳۲۸، باب ما في الاضحية)

ژباړه: د حضرت جابر بن عبد الله رضي الله عنه څخه روايت دی چي رسول الله ﷺ د عيد الاضحی په ورځ د دوو (۲) خصي، بنکرو لرونکو، لویو پسو قربانی وکړه.

د قضاء حاجت په وخت کې قبلې ته مخ یا شا کول منه دی

۱- دلیل:

عَنْ أَبِي أَيُّوبٍ رضي الله عنه أَنَّ النَّبِيَّ ﷺ قَالَ: إِذَا أَتَيْتُمُ الْغَائِطَ فَلَا تَسْتَقْبِلُوا الْقِبْلَةَ وَلَا تَسْتَدْبِرُوهَا بِبَوْلٍ وَلَا غَائِطٍ. (بخاری، ج: ۱، ص: ۵۷. مسلم، ج: ۱، ص: ۱۳۰. ترمذی باب فی النهی عن الاستقبال. ابن ماجه باب الاستنجاء بالاحجار. و اللفظ لمسلم)

ژباړه: د حضرت ابو ایوب انصاري رضي الله عنه څخه روایت دی چې رسول الله ﷺ وفرمایل چې کله تاسو بیت الخلا ته راسي نو د قضاء حاجت په وخت کې قبلې ته مخ او شا مه کوئ.

۲- دلیل:

عَنْ أَبِي هُرَيْرَةَ رضي الله عنه عَنْ رَسُولِ اللَّهِ ﷺ قَالَ: إِذَا جَلَسَ أَحَدُكُمْ عَلَى حَاجَتِهِ فَلَا يَسْتَقْبِلَنَّ الْقِبْلَةَ وَلَا يَسْتَدْبِرُهَا. (مسلم، ج: ۱، ص: ۱۳۱)

ژباړه: د حضرت ابو هريره رضي الله عنه څخه روایت دی چې رسول الله ﷺ وفرمایل چې کله ستاسو څخه یو څوک د قضاء حاجت لپاره کښېني نو هغه دي هېڅکله قبلې ته مخ نه کوي او هېڅکله دي شا هم قبلې ته نه کوي.

۳- دلیل:

قَالَ أَبُو أَيُّوبٍ رضي الله عنه فَقَدِمْنَا الشَّامَ فَوَجَدْنَا مَرَّاحِيضَ قَدْ بُنِيَتْ قَبْلَ الْقِبْلَةِ فَتَنَحَرَفْنَا عَنْهَا وَنَسْتَغْفِرُ اللَّهَ. (بخاری، ج: ۱، ص: ۵۷.)

مسلم، ج: ۱، ص: ۱۳۰. ابو داؤد، باب کراهية استقبال القبلة. ترمذی باب فی النهی عن الاستقبال

ژباړه: حضرت ابو ایوب انصاري رضی اللہ عنہ فرمایي چې موږ چې کله شام ته راغلو نو موږ بیت الخلاء ولیدل چې د قبلې خوا ته جوړي سوي وې، موږ به خپل اړخ بدلوي او د الله ﷻ څخه به مو استغفار کوي. د پورته ذکر سوو حدیثو څخه دا معلومه سول چې د قضاء حاجت په وخت کې د عذر څخه پرته قبلې ته مخ یا شا کول په هر صورت کې ناروا دی که په آبادي کې وي که په صحرا کې وي. نبي کریم ﷺ د دې څخه په سختي سره ممانعت کړی دی، همدا وجه ده چې صحابه کرام رضی اللہ عنہم د قضاء حاجت په وخت کې د دغه کار څخه پرېږي کوي. او که چیري به بیت الخلاء د قبلې پر خوا جوړه سوې وه نو دوی به خپل اړخ بدلوي. لیکن د دې صحیح، صریح، مرفوع حدیثو پر خلاف غیر مقلدین وایي چې د قضاء حاجت په وخت کې قبلې ته مخ یا شا کول بالکل روا ده مکروه هم نه ده.

تقلید شخصي واجب دی

یو د هیچا تقلید نه کول یعنې غیر مقلد کېدل دی پر دې ډول انسان د خپل نفس تابع کېږي، کومه مسئله یا کوم حدیث چې ئې څنگه زده کړي هغه ډول ور باندي عمل کوي. په هندوستان کې د انگریزانو د راتگ څخه وروسته غیر مقلدین پیدا سوه د دې څخه مخکې غیر مقلدین نه وه.

دوهم تقلید کول دی یعنې یو سړی د یو فقیه، امام، مجتهد پر علم باندي اعتماد کوي. بناء پر دې چې هغه به په شرعي مسایلو د

قرآن او د حدیث په روڼا کي صحیح پوه سوی وي نو د دې فقیه، مجتهد د مسایلو اتباع کوي په داسي حال کي چي دی دا حق بولي او هغه مجتهد ته عقیده لري نو د هغه څخه د دلیل طلب کولو پرته د هغه اتباع کوي که څه هم پر خپل ځای د هغه مجتهد سره پر هغه مسئلو باندي دلایل موجود وي. اوس که یو څوک د یوه فقیه تقلید نه کوي بلکي یوه مسئله د یوه مذهب څخه اخلي، بله مسئله د بل مذهب څخه، په زړه کي چي یې هره مسئله خوښه سول هغه واخلي دې ته تقلید مطلق ویل کېږي او دا د گمراهۍ لوي سبب دی. ځکه چي دا هم د غیر مقلدینو په شان د نفس غلام سي کومه مسئله چي ئې د زړه خوښه سي هغه اخلي. څنگه چي ډاکټر اسرار احمد او د هغه تربیه سوی شېبا احمد. ډاکټر اسرار احمد په خپلي میاشتني رسالې میثاق ص: ۵۰ ستمبر، ۱۹۸۲ هـ کي لیکي دی چي: "زه د پنځو نیم مقلد یم. څلور خو د اهل سنت په اتفاق څلور امامان دي او پنځم امام بخاري دی" د پنځو په دائرې کي ئې د نیم مقلد نوې فقهې اصطلاح جوړه کړه د تقلید مطلق په سبب خپله هم گمراه سو او نور ئې هم گمراه کوي. (که څه هم د دوی دوو د گمراه کېدو لوي سبب دا دی چي دا دوه حضرات په عقائدو کي د مودودي پېروي کوي)

او که د یوه فقهې امام تقلید وکړل سي نو دې ته تقلید شخصي ویل کېږي. د یوې فقهې پابندي واجبه ده کنې نو انسان د خود غرضي په دام کي اخته کېدلای سي.

د تقلید ضرورت ځکه پیدا سو چي خلک د نفس پیروی شروع نه کړي او گمراهان نه سي. د لویو امامانو څخه مخکي د "خیر القرون" دور وو هلته به خلکو د دې پر ځای چي خپله خوښه وچلوي د صحابه

کرامو رحمۃ اللہ علیہ څخه به ئې پوښتل د دې څخه وروسته یا به خپله مجتهدین وه او یا به ئې د یو امام تقلید کوي.

تعجب خو پر دې خبره دئ چې ټول ائمه محدثین مقلدین وه. امام بخاري، امام مسلم، امام ترمذي، امام ابن ماجه، امام نسائي، امام بیهقي رحمۃ اللہ علیہ دوی ټولو د امام شافعي تقلید کوي او امام ابو داؤد د امام احمد بن حنبل رحمۃ اللہ علیہ تقلید کوي او محدث یحیی بن معین، محدث یحیی بن سعید القطان، محدث وکیع بن جراح، محدث امام طحاوي، محدث امام زیلعی او محدث یحیی بن ابی زائده رحمۃ اللہ علیہ مسلكه وه. کله چې غیر مقلدین زموږ د مقلدینو علماوو د قرآن کریم ترجمه معتبره نه گڼي نو بیا د هغوی پر مرتب کړو احادیثو باندې په کوم دلیل باور کوي؟ د حدیث په کتابو کې د مرتب سوو احادیثو ټوله راویان د یوه نه یو امام مقلدین وه. د تقلید پر وجوب باندې د قرآن او حدیث څخه ډېر دلایل سته د دې د مطالعې لپاره د مفتي محمد تقی عثمانی صاحب کتاب "د تقلید شرعي حیثیت" خامخا وویاست.

ماخذ و مراجع

۱. بخاري.
۲. مسلم.
۳. ابوداؤد.
۴. ترمذي.
۵. نسائي.
۶. ابن ماجه.
۷. مؤطا امام مالکؒ.
۸. مؤطا امام محمدؒ.
۹. طحاوي.
۱۰. مصنف ابن ابی شيبهؒ.
۱۱. مشکوة.
۱۲. ميزان الاعتدال.
۱۳. کتاب الآثار.
- قديمي کتب خانہ / کراچي.
- قديمي کتب خانہ / کراچي.
- ايچ ايم سعيد کمپني.
- قديمي کتب خانہ / کراچي.
- قديمي کتب خانہ / کراچي.
- الميزان.
- قديمي کتب خانہ / کراچي.
- قديمي کتب خانہ / کراچي.
- مکتبه رحمانيه / لاهور.
- مکتبه امداديه / ملتان.
- قديمي کتب خانہ / کراچي.
- مکتبه دار المعرفة / بيروت - لبنان.
- امداديه / ملتان.



د تعليم الاسلام راډيو د ويب پاڻي له خوا

www.Taleemulislam-radio.com

د پوهې خپرندويي ټولنې چاپ سوي آثار :

